

ἈΚΟΛΟΥΘΙΑ ΤΟΥ ΜΕΓΑΛΟΥ ΚΑΝΟΝΟΣ

ΑΚΟΛΟΥΘΙΑ ΤΟΥ ΜΙΚΡΟΥ

ΑΠΟΔΕΙΠΝΟΥ

μετὰ τοῦ Μεγάλου Κανόνος

Ὁ Ἱερεὺς: **Εὐ**λογητὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ἀμήν.

Ὁ *προεστῶς*: **Δ**όξα σοι ὁ Θεὸς ἡμῶν, δόξα σοι.

Βασιλεῦ οὐράνιε, Παράκλητε, τὸ Πνεῦμα τῆς ἀληθείας ὁ πανταχοῦ παρὼν καὶ τὰ πάντα πληρὼν ὁ θησαυρὸς τῶν ἀγαθῶν καὶ ζωῆς χορηγός, ἐλθέ καὶ σκήνωσον ἐν ἡμῖν καὶ καθάρισον ἡμᾶς ἀπὸ πάσης κηλίδος καὶ σῶσον ἀγαθέ, τὰς ψυχὰς ἡμῶν.

Ὁ *ἀναγνώστης*:

Ἀμήν. Ἄγιος ὁ Θεός, ἅγιος ἰσχυρός, ἅγιος ἀθάνατος ἐλέησον ἡμᾶς.

(ἐκ τρίτου).

Δόξα... **Κ**αὶ νῦν...

Παναγία Τριάς, ἐλέησον ἡμᾶς. Κύριε, ἱλάσθητι ταῖς ἁμαρτίαις ἡμῶν. Δέσποτα, συγχώρησον τὰς ἀνομίας ἡμῖν. Ἄγιε, ἐπίσκεψαι καὶ ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε ἐλέησον (ἐκ τρίτου)

Δόξα... **Κ**αὶ νῦν...

Πάτερ ἡμῶν, ὁ ἐν τοῖς οὐρανοῖς, ἁγιασθήτω τὸ ὄνομά σου, ἐλθέτω ἡ βασιλεία σου, γεννηθήτω τὸ θέλημά σου ὡς ἐν οὐρανῷ καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν, καὶ μὴ εἰσενέγκῃς ἡμᾶς εἰς πειρασμόν,

ἀλλὰ ῥῦσαι ἡμᾶς ἀπὸ τοῦ πονηροῦ.

Ἱερεὺς: Ὅτι σοῦ ἐστὶν ἡ βασιλεία...

Ὁ *ἀναγνώστης*:

Ἀμήν. Κύριε ἐλέησον ἡμᾶς

Δόξα... **Κ**αὶ νῦν...

Δεῦτε, προσκυνήσωμεν καὶ προσπέσωμεν τῷ βασιλεῖ ἡμῶν Θεῷ.

Δεῦτε, προσκυνήσωμεν καὶ προσπέσωμεν Χριστῷ, τῷ βασιλεῖ ἡμῶν Θεῷ.

Δεῦτε, προσκυνήσωμεν καὶ προσπέσωμεν αὐτῷ Χριστῷ, τῷ βασιλεῖ καὶ Θεῷ ἡμῶν.

Ψαλμὸς Ν'

Ελέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Επὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντός.

Σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῇς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ιδοὺ γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

Ιδοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου καὶ ἄσεβεῖς ἐπὶ σὲ ἐπιστρέψουσιν.

Ῥῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Ὅτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

Ψαλμὸς ΞΘ'

Ὁ Θεός, εἰς τὴν βοήθειάν μου πρόσχες, Κύριε, εἰς τὸ βοηθῆσαί μοι σπεῦσον.

Λίσχυνθήτωσαν, καὶ ἐντραπήτωσαν οἱ ζητοῦντες τὴν ψυχὴν μου.

Ἀποστραφήτωσαν εἰς τὰ ὀπίσω καὶ καταισχυνθήτωσαν οἱ βουλόμενοί μοι κακά.

Ἀποστραφήτωσαν παραυτίκα αἰσχυνόμενοι οἱ λέγοντές μοι, εὗγε, εὗγε.

Ἀγαλλιάσθωσαν καὶ εὐφρανθήτωσαν ἐπὶ σοὶ πάντες οἱ ζητοῦντές σε, ὁ Θεός.

Καὶ λεγέτωσαν διὰ παντός. Μεγαλυνθήτω ὁ Κύριος, οἱ ἀγαπῶντες τὸ σωτήριόν σου.

Εγὼ δὲ πτωχὸς εἰμὶ καὶ πένης. ὁ Θεός, βοήθησόν μοι.

Βοηθός μου καὶ ῥύστης μου εἶ σύ, Κύριε, μὴ χρονίσης.

Ψαλμὸς PMB'.

Ψαλμὸς 142

Κύριε, εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου.

Καὶ μὴ εἰσέλθης εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.

Ὅτι κατεδίωξεν ὁ ἐχθρὸς τὴν ψυχὴν μου, ἐταπείνωσεν εἰς γῆν τὴν ζωὴν μου, ἐκάθισέ με ἐν σκοτεινοῖς ὥς νεκροὺς αἰῶνος.

Καὶ ἠκηδίασεν ἐπ' ἐμὲ τὸ πνεῦμά μου, ἐν ἐμοὶ ἐταράχθη ἡ καρδία μου.

Ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς ἔργοις σου, ἐν ποιήμασι τῶν χειρῶν σου ἐμελέτων.

Διεπέτασα πρὸς σὲ τὰς χειράς μου, ἡ ψυχὴ μου ὡς γῆ ἄνυδρός σοι.

Ταχὺ εἰσάκουσόν μου, Κύριε, ἐξέλιπε τὸ πνεῦμά μου· μὴ ἀποστρέψῃς τὸ πρόσωπόν σου ἀπ' ἐμοῦ, καὶ ὁμοιωθήσομαι τοῖς καταβαίνουσιν εἰς λάκκον.

Ἀκουστὸν ποιήσόν μοι τὸ πρῶτὸ τὸ ἔλεός σου, ὅτι ἐπὶ σοὶ ἤλπισα· **Γ**νώρισόν μοι, Κύριε, ὁδόν, ἐν ᾗ πορεύσομαι, ὅτι πρὸς σὲ ἤρα τὴν ψυχὴν μου·

Ἐξελοῦ με ἐκ τῶν ἐχθρῶν μου, Κύριε, ὅτι πρὸς σὲ κατέφυγον.

Δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου· τὸ πνεῦμά σου τὸ ἀγαθὸν ὁδηγήσει με ἐν γῇ εὐθείᾳ.

Ἐνεκεν τοῦ ὀνόματός σου, Κύριε, ζήσεις με, ἐν τῇ δικαιοσύνῃ σου ἐξάξεις ἐκ θλίψεως τὴν ψυχὴν μου·

Καὶ ἐν τῷ ἐλέει σου ἐξολοθρεύσεις τοὺς ἐχθρούς μου καὶ ἀπολεῖς πάντας τοὺς θλίβοντας τὴν ψυχὴν μου, ὅτι ἐγὼ δοῦλός σου εἰμι.

Ὁ Ἀναγνώστης

χῦμα τὴν Δοξολογία

Δόξα ἐν ὑψίστοις Θεῷ καὶ ἐπὶ γῆς εἰρήνη ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν

σε, εὐχαριστοῦμέν σοι, διὰ τὴν μεγάλην σου δόξαν.

Κύριε Βασιλεῦ, ἐπουράνιε Θεέ, Πάτερ παντοκράτορ, Κύριε Ὑἱ ἐκ μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Ὑἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ κατήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογῶ σε, καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς γινώσκουσί σε.

Καταξίωσον, Κύριε, ἐν τῇ ἡμέρᾳ ταύτῃ ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ. Εὐλογητὸς εἶ, Κύριε, δίδασόν με τὰ δικαιώματά σου.

Εὐλογητὸς εἶ, Δέσποτα, συνέτισόν με τὰ δικαιώματά σου.

Εὐλογητὸς εἶ, Ἄγιε, φώτισόν με τοῖς δικαιώμασί σου.

Κύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδης.

Σοὶ πρέπει αἶνος, Σοὶ πρέπει ὕμνος, Σοὶ δόξα πρέπει, τῷ Πατρὶ καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Τὸ Σύμβολον τῆς Πίστewς.

Πιστεύω εἰς ἓνα Θεόν, Πατέρα, παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀοράτων.

Καὶ εἰς ἓνα Κύριον Ἰησοῦν Χριστόν, τὸν Υἱόν τοῦ Θεοῦ τὸν μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν αἰώνων.

Φῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ γεννηθέντα, οὐ ποιηθέντα, ὁμοούσιον τῷ Πατρὶ, δι' οὗ τὰ πάντα ἐγένετο.

Τὸν δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν καὶ σαρκωθέντα ἐκ Πνεύματος ἁγίου καὶ Μαρίας τῆς Παρθένου καὶ ἐνανθρωπήσαντα.

Σταυρωθέντα τε ὑπὲρ ἡμῶν ἐπὶ Ποντίου Πιλάτου καὶ παθόντα καὶ ταφέντα.

Καὶ ἀναστάντα τῇ τρίτῃ ἡμέρᾳ, κατὰ τὰς Γραφάς.

Καὶ ἀνελθόντα εἰς τοὺς οὐρανοὺς καὶ καθεζόμενον ἐκ δεξιῶν τοῦ Πατρὸς.

Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς οὗ τῆς βασιλείας οὐκ ἔσται τέλος.

Καὶ εἰς τὸ Πνεῦμα τὸ ἅγιον, τὸ Κύριον, τὸ ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν Προφητῶν.

Εἰς μίαν, ἁγίαν, καθολικὴν καὶ ἀποστολικὴν Ἐκκλησίαν. Ὁμολογῶ ἓν Βάπτισμα εἰς ἄφεσιν ἁμαρτιῶν. Προσδοκῶ ἀνάστασιν νεκρῶν καὶ ζωὴν τοῦ μέλλοντος αἰῶνος.

Ἀμήν

Ἄξιόν ἐστιν ὡς ἀληθῶς μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Ποίημα Ἀνδρέου Κρήτης.

ὠδὴ α' Ἦχος πλ β' Ὁ Εἰρμός

Βοηθός καὶ σκεπαστής ἐγένετό μοι εἰς σωτηρίαν· οὗτός μου Θεός, καὶ δοξάσω αὐτόν· Θεὸς τοῦ Πατρὸς μου, καὶ ὑψώσω αὐτόν· ἐνδόξως γὰρ δεδόξασται. **(Δις)**

Ελέησόν με ὁ Θεός, ἐλέησόν με.

Πόθεν ἄρξομαι θρηνεῖν τὰς τοῦ ἀθλίου μου βίου πράξεις; ποῖαν ἀπαρχὴν ἐπιθήσω, Χριστέ, τῇ νῦν θρηνωδίᾳ; ἀλλ' ὡς εὐσπλαγχνός μοι δὸς παραπτωμάτων ἄφεσιν.

Ελέησόν με ὁ Θεός, ἐλέησόν με.

Δεῦρο, τάλαινα ψυχή, σὺν τῇ σαρκί σου τῷ πάντων Κτίστη ἐξομολογοῦ· καὶ ἀπόσχου λοιπὸν τῆς πρὶν ἀλογίας, καὶ προσάγαγε Θεῷ ἐν μετάνοιά δάκρυα.

Ελέησόν με ὁ Θεός, ἐλέησόν με.

Τὸν πρωτόπλαστον Ἀδὰμ τῇ παραβάσει παραζηλώσας, ἔγνω ἐμαυτὸν γυμνωθέντα Θεοῦ καὶ τῆς αἰδίου βασιλείας καὶ τρυφῆς διὰ τὰς ἁμαρτίας μου.

Ελέησόν με ὁ Θεός, ἐλέησόν με.

Οἱμοι, τάλαινα ψυχή! τί ὠμοιώθης τῇ πρώτῃ Εὐά; εἶδες γὰρ κακῶς καὶ ἐτρώθης πικρῶς, καὶ ἥψω τοῦ ξύλου, καὶ ἐγεύσω προπετῶς τῆς παραλόγου βρώσεως.

Ελέησόν με ὁ Θεός, ἐλέησόν με.

Ἀντὶ Εὐας αἰσθητῆς ἢ νοητῆ μοι κατέστη Εὐά, ὁ ἐν τῇ σαρκὶ ἐμπαθῆς λογισμός, δεικνὺς τὰ ἡδέα, καὶ γευόμενος ἀεὶ τῆς πικρᾶς καταπόσεως.

Ελέησόν με ὁ Θεός, ἐλέησόν με.

Επαξίως τῆς Ἑδὲμ προεξερρίφη ὡς μὴ φυλάξας μίαν σου, Σωτήρ, ἐντολήν ὁ Ἀδάμ· ἐγὼ δὲ τί πάθω, ἀθετῶν διαπαντὸς τὰ ζωηρά σου λόγια;

Ελέησόν με ὁ Θεός, ἐλέησόν με.

Τὴν τοῦ Κάϊν ὑπελθὼν μαιφονίαν τῇ προαιρέσει, γέγονα φονεὺς συνειδόντι ψυχῆς, ζωώσας τὴν σάρκα καὶ στρατεύσας κατ' αὐτῆς ταῖς πονηραῖς μου πράξεσι.

Ελέησόν με ὁ Θεός, ἐλέησόν με.

Τῇ τοῦ Ἀβελ, Ἰησοῦ, οὐχ ὠμοιώθην δικαιοσύνη· δῶρά σοι

δεκτὰ οὐ προσῆξα ποτέ, οὐ πράξεις ἐνθέους, οὐ θυσίαν καθαρὰν, οὐ βίον ἀνεπίληπτον.

Ελέησόν με ὁ Θεός, ἐλέησόν με.

Ὡς ὁ Κάϊν καὶ ἡμεῖς, ψυχὴ ἀθλία, τῷ πάντων Κτίστη πράξεις ρυπαρὰς καὶ θυσίαν ψεκτὴν καὶ ἄχρηστον βίον προσηγάγομεν ὁμοῦ· διὸ καὶ κατεκρίθημεν.

Ελέησόν με ὁ Θεός, ἐλέησόν με.

Τὸν πηλόν, ὁ κεραμεύς, ζωοπλαστήσας ἐνέθηκάς μοι, σάρκα καὶ ὀστέα, καὶ πνοὴν καὶ ζωήν. Ἀλλ' ὦ Ποιητά μου, Λυτρωτά μου καὶ Κριτά, μετανοοῦντα δέξαι με.

Ελέησόν με ὁ Θεός, ἐλέησόν με.

Εξαγγέλλω σοι, Σωτήρ, τὰς ἁμαρτίας, ἃς εἰργασάμην, καὶ τὰς τῆς ψυχῆς καὶ τοῦ σώματός μου πληγὰς, ἃς μοι ἔνδον μαιφόνοι λογισμοὶ ληστρικῶς ἐναπέθηκαν.

Ελέησόν με ὁ Θεός, ἐλέησόν με.

Εἰ καὶ ἥμαρτον, Σωτήρ, ἀλλ' οἶδα ὅτι φιλόανθρωπος εἶ· πλήττεις συμπαθῶς καὶ σπλαγχνίζῃ θερμῶς· δακρύοντα βλέπεις καὶ προστρέχεις ὡς Πατὴρ ἀνακαλῶν τὸν Ἄσωτον.

Ελέησόν με ὁ Θεός, ἐλέησόν με.

Ερριμμένον με, Σωτήρ, πρὸ τῶν πυλῶν σου, κἂν ἐν τῷ γήρει, μή με ἀπορρίψῃς εἰς Ἄδου κενόν· ἀλλὰ πρὸ τοῦ τέλους ὡς φιλόανθρωπός μοι δὸς παραπτωμάτων ἄφεσιν.

Ελέησόν με ὁ Θεός, ἐλέησόν με.

Ὁ λησταῖς περιπεσὼν ἐγὼ ὑπάρχω τοῖς λογισμοῖς μου· ὅλως ὑπ' αὐτῶν τετραυμάτισμαι νῦν· ἐπλήσθην μωλώπων. Ἀλλ' αὐτός

μοι ἐπιστάς, Χριστὲ Σωτήρ, ἰά-
τρευσον.

Ἐλέησόν με ὁ Θεός, ἐλέησόν με.

Ἱερεύς με προΐδων ἀντιπαρῆλθε,
καὶ ὁ Λευΐτης βλέπων ἐν δεινοῖς
ὑπερεῖδε γυμνόν. Ἀλλ' ὁ ἐκ Μαρίας
ἀνατείλας Ἰησοῦς, σὺ ἐπιστάς με
οἵκτειρον.

Ἐλέησόν με ὁ Θεός, ἐλέησόν με.

Ὁ Ἀμνὸς ὁ τοῦ Θεοῦ, ὁ αἵρων
πάντων τὰς ἁμαρτίας, ἄρον τὸν
κλοιὸν ἀπ' ἐμοῦ τὸν βαρύν, τὸν τῆς
ἁμαρτίας, καὶ ὡς εὖσπλαγχνός μοι
δὸς παραπτωμάτων ἄφεςιν.

Ἐλέησόν με ὁ Θεός, ἐλέησόν με.

Μετανοίας ὁ καιρός· προσέρχο-
μαί σοι, τῷ Πλαστουργῷ μου· ἄρον
τὸν κλοιὸν ἀπ' ἐμοῦ τὸν βαρύν, τὸν
τῆς ἁμαρτίας, καὶ ὡς εὖσπλαγχνός
μοι δὸς παραπτωμάτων ἄφεςιν.

Ἐλέησόν με ὁ Θεός, ἐλέησόν με.

Μὴ βδελύξη με, Σωτήρ, μὴ
ἀπορρίψῃς τοῦ σοῦ προσώπου·
ἄρον τὸν κλοιὸν ἀπ' ἐμοῦ τὸν βα-
ρύν, τὸν τῆς ἁμαρτίας, καὶ ὡς
εὖσπλαγχνός μοι δὸς παραπτωμά-
των ἄφεςιν.

Ἐλέησόν με ὁ Θεός, ἐλέησόν με.

Τὰ ἐκούσια, Σωτήρ, καὶ τὰ
ἀκούσια πταίσματά μου, καὶ τὰ
φανερὰ καὶ κρυπτά, καὶ γνωστὰ
καὶ ἄγνωστα πάντα συγχωρήσας
ὡς Θεός, ἰλάσθητι καὶ σῶσόν με.

Ἐλέησόν με ὁ Θεός, ἐλέησόν με.

Ἐκ νεότητος, Σωτήρ, τὰς ἐντο-
λάς σου ἐπαρωςάμην· ὅλον ἐμπα-
θῶς ἀμελῶν, ραθυμῶν, παρῆλθον
τὸν βίον· διὸ κράζω σοι, Σωτήρ·
κἂν ἐν τῷ τέλει σῶσόν με.

Ἐλέησόν με ὁ Θεός, ἐλέησόν με.

Τὴν οὐσίαν τῆς ψυχῆς κατανα-
λώσας ταῖς ἁσωτίαις, ἔρημός εἰμι
ἀρετῶν εὐσεβῶν· λιμώττων δὲ
κράζω· Ὁ Πατὴρ τῶν οἰκτιρμῶν,
προφθάσας σύ με οἵκτειρον.

Ἐλέησόν με ὁ Θεός, ἐλέησόν με.

Σοὶ προσπίπτω, Ἰησοῦ· Ἠμάρ-
τηκά σοι, ἰλάσθητί μοι· ἄρον τὸν
κλοιόν, ἀπ' ἐμοῦ τὸν βαρύν, τὸν τῆς
ἁμαρτίας, καὶ ὡς εὖσπλαγχνός μοι
δὸς δάκρυα κατανύξεως.

Ἐλέησόν με ὁ Θεός, ἐλέησόν με.

Μὴ εἰσέλθῃς μετ' ἐμοῦ ἐν κρίσει,
φέρων μου τὰ πρακτέα, λόγους
ἐκζητῶν, καὶ εὐθύνων ὁρμάς· ἀλλ'
ἐν οἰκτιρμοῖς σου παρορῶν μου τὰ
δεινὰ, σῶσόν με, Παντοδύναμε.

Δόξα.

Υπερούσιε Τριάς, ἡ ἐν Μονάδι
προσκυνουμένη, ἄρον τὸν κλοιὸν
ἀπ' ἐμοῦ τὸν βαρύν, τὸν τῆς ἁμαρ-
τίας· καὶ ὡς εὖσπλαγχνός μοι δὸς
δάκρυα κατανύξεως.

Καὶ νῦν. **Θεοτοκίον.**

Θεοτόκε, ἡ ἐλπίς καὶ προστασία
τῶν σὲ ὑμνούντων, ἄρον τὸν κλοιὸν
ἀπ' ἐμοῦ τὸν βαρύν, τὸν τῆς
ἁμαρτίας· καὶ ὡς Δέσποινα ἀγνή,
μετανοοῦντα δέξαι με.

Ἔτερος Κανὼν τῆς

Ὅσιας Μαρίας τῆς Αἰγυπτίας.

Ὡδὴ α'

Ἦχος πλ. β'· Βοηθός καὶ σκεπαστής...

Ὁσία τοῦ Θεοῦ πρέσβευε ὑπὲρ
ἡμῶν

Σὴν μοι δίδου φωταυγῇ, ἐκ
θείας ἄνωθεν προμηθείας, χάριν
ἐκφυγεῖν, τῶν παθῶν σκοτασμόν,
καὶ ἄσαι προθύμως, τοῦ σοῦ βίου
τὰ τερπνά, Μαρία διηγήματα.

Ὁσία τοῦ Θεοῦ, πρέσβευε ὑπὲρ ἡμῶν.

Υποκύψασα Χριστοῦ, τοῖς θείοις νόμοις, τούτῳ προσῆλθες, τὰς τῶν ἡδονῶν ἀκαθέκτους ὁρμάς, λιποῦσα καὶ πᾶσαν, ἀρετὴν πανευλαβῶς, ὡς μίαν ἐκατέρωθωσας.

Ἄγιε τοῦ Θεοῦ, πρέσβευε ὑπὲρ ἡμῶν Ἰκεσίαις σου ἡμᾶς,

Ἀνδρέα ῥῦσαι παθῶν ἀτίμων, καὶ τῆς βασιλείας, νῦν Χριστοῦ κοινωνοὺς, τοὺς πίστει καὶ πόθῳ, ἀνυμνοῦντάς σε κλεινέ, ἀνάδειξον δεόμεθα.

Δόξα...

Υπερούσιε Τριάς, ἡ ἐν Μονάδι προσκυνουμένη, ἄρον τὸν κλοιόν, ἀπ' ἐμοῦ τὸν βαρύν, τὸν τῆς ἀμαρτίας, καὶ ὡς εὐσπλαγχνός μοι δός, δάκρυα κατανύξεως.

Καὶ νῦν ... *Θεοτοκίον*

Θεοτόκε ἡ ἐλπίς, καὶ προστασία τῶν σὲ ὑμνούντων, ἄρον τὸν κλοιόν, ἀπ' ἐμοῦ τὸν βαρύν, τὸν τῆς ἀμαρτίας, καὶ ὡς Δέσποινα ἀγνή, μετανοοῦντα δέξαι με.

ᾠδὴ β'!

Ὁ Εἰρμός.

Πρόσεχε, Οὐρανέ, καὶ λαλήσω, καὶ ἀνυμνήσω Χριστόν, τὸν ἐκ Παρθένου σαρκὶ ἐπιδημήσαντα.

Ἐλέησόν με ὁ Θεός, ἐλέησόν με.

Πρόσεχε, Οὐρανέ, καὶ λαλήσω· γῆ, ἐνωτίζου φωνῆς μετανοούσης Θεῷ καὶ ἀνυμνούσης αὐτόν.

Ἐλέησόν με ὁ Θεός, ἐλέησόν με.

Πρόσχες μοι, ὁ Θεός, ὡς οἰκτίρων, ἰλέω ὄμματί σου, καὶ δέξαι

μου τὴν θερμὴν ἐξομολόγησιν.

Ἐλέησόν με ὁ Θεός, ἐλέησόν με.

Ἡμάρτηκα ὑπὲρ πάντας ἀνθρώπους· μόνος ἡμάρτηκά σοι· ἀλλ' οἴκτειρον ὡς Θεός, Σωτήρ, τὸ ποιήμά σου.

Ἐλέησόν με ὁ Θεός, ἐλέησόν με.

Ζάλη με, τῶν κακῶν περιέχει, εὐσπλαγχνε Κύριε· ἀλλ' ὡς τῷ Πέτρῳ, κάμοι τὴν χεῖρα ἔκτεινον.

Ἐλέησόν με ὁ Θεός, ἐλέησόν με.

Τὰ δάκρυα τὰ τῆς Πόρνης, Οἰκτίρμον, κάγῳ προβάλλομαι· Ἰλάσθητί μοι, Σωτήρ, τῇ εὐσπλαγχνίᾳ σου.

Ἐλέησόν με ὁ Θεός, ἐλέησόν με.

Ἡμαύρωσα τῆς ψυχῆς τὸ ὠραῖον ταῖς τῶν παθῶν ἡδοναῖς, καὶ ὅλως ὅλον τὸν νοῦν χοῦν ἀπετέλεσα.

Ἐλέησόν με ὁ Θεός, ἐλέησόν με.

Διέρρηξα νῦν τὴν στολὴν μου τὴν πρώτην, ἣν ἐξυφάνατό μοι ὁ Πλαστοργὸς ἐξ ἀρχῆς, καὶ ἔνθεν κεῖμαι γυμνός.

Ἐλέησόν με ὁ Θεός, ἐλέησόν με.

Ἐνδέδυμαι διερρηγμένον χιτῶνα, ὃν ἐξυφάνατό μοι ὁ ὄφιος τῇ συμβουλῇ, καὶ καταισχύνομαι.

Ἐλέησόν με ὁ Θεός, ἐλέησόν με.

Προσέβλεψα τοῦ φυτοῦ τὸ ὠραῖον, καὶ ἡπατήθην τὸν νοῦν· καὶ ἔνθεν κεῖμαι γυμνός, καὶ καταισχύνομαι.

Ἐλέησόν με ὁ Θεός, ἐλέησόν με.

Ἐτέκταινον ἐπὶ τὸν νῶτόν μου πάντες οἱ ἀρχηγοὶ τῶν κακῶν, μακρύνοντες κατ' ἐμοῦ τὴν ἀνομίαν αὐτῶν.

Ἐλέησόν με ὁ Θεός, ἐλέησόν με.

Ἀπώλεσα τὸ πρωτόκτιστον κάλλος καὶ τὴν εὐπρέπειάν μου· καὶ ἄρτι κεῖμαι γυμνός, καὶ καταισχύνομαι.

Ἐλέησόν με ὁ Θεός, ἐλέησόν με.

Κατέρραψε τοὺς δερματίνους χιτῶνας ἡ ἁμαρτία κάμοί, γυμνώσασά με τῆς πρὶν θεοῦφάντου στολῆς.

Ἐλέησόν με ὁ Θεός, ἐλέησόν με.

Περίκειμαι τὸν στολισμὸν τῆς αἰσχύνης, καθάπερ φύλλα συκῆς, εἰς ἔλεγχον τῶν ἐμῶν αὐτεξουσίων παθῶν.

Ἐλέησόν με ὁ Θεός, ἐλέησόν με.

Ἐστόλισμαι κατεστιγμένον χιτῶνα καὶ ἡμαγμένον αἰσχυρῶς τῇ ρύσει τῆς ἐμπαθοῦς καὶ φιληδόνου ζωῆς.

Ἐλέησόν με ὁ Θεός, ἐλέησόν με.

Ἐσπίλωσα τὸν τῆς σαρκὸς μου χιτῶνα καὶ κατερρύπωσα τὸ κατ' εἰκόνα, Σωτήρ, καὶ καθ' ὁμοίωσιν.

Ἐλέησόν με ὁ Θεός, ἐλέησόν με.

Ὑπέπεσα τῇ τῶν παθῶν ἀχθηδόνι καὶ τῇ ἐνύλῳ φθορᾷ· καὶ ἔνθεν νῦν ὁ ἐχθρὸς καταπιέζει με.

Ἐλέησόν με ὁ Θεός, ἐλέησόν με.

Φιλόῦλον καὶ φιλοκτήμενον βίον τῆς ἀκτησίας, Σωτήρ, προκρίνας, νῦν τὸν βαρὺν κλοιὸν περίκειμαι.

Ἐλέησόν με ὁ Θεός, ἐλέησόν με.

Ἐκόσμησα τὸν τῆς σαρκὸς ἀνδριάντα τῇ τῶν αἰσχυρῶν λογισμῶν ποικίλῃ περιβολῇ καὶ κατακρίνομαι.

Ἐλέησόν με ὁ Θεός, ἐλέησόν με.

Τῆς ἔξωθεν ἐπιμελῶς εὐκοσμίας μόνης ἐφρόντισα, τῆς ἔνδον ὑπεριδῶν θεοτυπώτου σκηνῆς.

Ἐλέησόν με ὁ Θεός, ἐλέησόν με.

Μορφώσας μου τὴν τῶν παθῶν ἀμορφίαν, ταῖς φιληδόνις ὁρμαῖς ἐλυμηνάμην τοῦ νοῦ τὴν ὠραιότητα.

Ἐλέησόν με ὁ Θεός, ἐλέησόν με.

Κατέχρωσα τῆς πρὶν εἰκόνης τὸ κάλλος, Σῶτερ, τοῖς πάθεσιν· ἀλλ' ὥς ποτε τὴν δραχμὴν ἀναζητήσας εὐρέ.

Ἐλέησόν με ὁ Θεός, ἐλέησόν με.

Ἡμάρτηκα, ὥσπερ ἡ Πόρνη βοῶ σοι· μόνος ἡμάρτηκά σοι· ὥς μύρον δέχου, Σωτήρ, κάμοῦ τὰ δάκρυα.

Ἐλέησόν με ὁ Θεός, ἐλέησόν με.

Ὡλίσθησα ὥς ὁ Δαυΐδ ἀκολάστως, καὶ βεβορβόρωμαι· ἀλλ' ἀποπλύναις καμέ, Σωτήρ, τοῖς δάκρυσι.

Ἐλέησόν με ὁ Θεός, ἐλέησόν με.

Ἰλάσθητι, ὥς ὁ Τελώνης βοῶ σοι, Σῶτερ, ἰλάσθητί μοι· οὐδεὶς γὰρ τῶν ἐξ Ἀδὰμ ὥς ἐγὼ ἡμαρτέ σοι.

Ἐλέησόν με ὁ Θεός, ἐλέησόν με.

Οὐ δάκρυα, οὐδὲ μετάνοιαν ἔχω, οὐδὲ κατάνυξιν· αὐτός μοι ταῦτα, Σωτήρ, ὥς Θεὸς δώρησαι.

Ἐλέησόν με ὁ Θεός, ἐλέησόν με.

Τὴν θύραν σου μὴ ἀποκλείσης μοι τότε, Κύριε, Κύριε· ἀλλ' ἄνοιξόν μοι αὐτὴν μετανοοῦντί σοι.

Ἐλέησόν με ὁ Θεός, ἐλέησόν με.

Φιλάνθρωπε, ὁ πάντας θέλων σωθῆναι, σὺ ἀνακάλεσαί με, καὶ δέξαι ὥς ἀγαθὸς μετανοοῦντά με.

Ἐλέησόν με ὁ Θεός, ἐλέησόν με.

Ἐνώτισαι τοὺς στεναγμοὺς τῆς ψυχῆς μου, καὶ τῶν ἐμῶν ὀφθαλμῶν προσδέχου τοὺς σταλαγμοὺς, Σωτήρ, καὶ σῶσόν με.

Θεοτοκίον.

Υπεραγία Θεοτόκε, σῶσον ἡμᾶς.

Αχραντε, Θεοτόκε Παρθέने, μόνη πανύμνητε, ἰκέτευε ἐκτενῶς εἰς τὸ σωθῆναι ἡμᾶς.

Εἰρμὸς ἄλλος.

Ιδετε, ἴδετε, ὅτι ἐγὼ εἰμι Θεός, ὁ μάννα ἐπομβρήσας καὶ τὸ ὕδωρ ἐκ πέτρας πηγάσας πάλαι ἐν ἐρήμῳ τῷ λαῷ μου, τῇ μόνη δεξιᾷ καὶ τῇ ἰσχύϊ τῇ ἐμῇ.

Ελέησόν με ὁ Θεός, ἐλέησόν με.

Ιδετε, ἴδετε, ὅτι ἐγὼ εἰμι Θεός· ἐνωτίζου, ψυχὴ μου, τοῦ Κυρίου βοῶντος· καὶ ἀποσπάσθητι τῆς πρώτης ἁμαρτίας, καὶ φοβοῦ ὡς δικαστὴν καὶ ὡς κριτὴν καὶ Θεόν.

Ελέησόν με ὁ Θεός, ἐλέησόν με.

Τίνι ὠμοιώθης, πολυαμάρτητε ψυχὴ; εἰμὴ τῷ πρώτῳ Κάϊν, καὶ τῷ Λάμεχ ἐκείνῳ, λιθοκτονήσας τὸ σῶμα κακουργίαις καὶ κτείνασα τὸν νοῦν ταῖς παραλόγοις ὁρμαῖς.

Ελέησόν με ὁ Θεός, ἐλέησόν με.

Πάντας τοὺς πρὸ νόμου παραδραμοῦσα, ὦ ψυχὴ, τῷ Σῇθ οὐχ ὠμοιώθης, οὐ τὸν Ἐνὼς ἐμιμήσω, οὐ τὸν Ἐνὼχ τῇ μεταθέσει, οὐ τὸν Νῶε· ἀλλ' ὥφθης πενιχρὰ τῆς τῶν δικαίων ζωῆς.

Ελέησόν με ὁ Θεός, ἐλέησόν με.

Μόνη ἐξήνοιξας τοὺς καταρράκτας τῆς ὀργῆς τοῦ Θεοῦ σου, ψυχὴ μου, καὶ κατέκλυσας πᾶσαν, ὡς γῆν, τὴν σάρκα καὶ τὰς πράξεις καὶ τὸν βίον· καὶ ἔμεινας ἐκτὸς τῆς σωστικῆς Κιβωτοῦ.

Ελέησόν με ὁ Θεός, ἐλέησόν με.

Ανδρα ἀπέκτεινα, φησὶν, εἰς μώλωπα ἐμοί, καὶ νεανίσκον εἰς

τραῦμα, Λάμεχ θρηνῶν ἐβόα· σὺ δὲ οὐ τρέμεις, ὦ ψυχὴ μου, ρυπωθεῖσα τὴν σάρκα καὶ τὸν νοῦν κατασπιλώσασα.

Ελέησόν με ὁ Θεός, ἐλέησόν με.

Ω πῶς ἐζήλωσα Λάμεχ τὸν πρῶτον φονευτὴν, τὴν ψυχὴν ὥσπερ ἄνδρα, τὸν νοῦν ὡς νεανίσκον, ὡς ἀδελφὸν δέ μου τὸ σῶμα ἀποκτείνας, ὡς Κάϊν ὁ φονεύς, ταῖς φιληδόνοις ὁρμαῖς!

Ελέησόν με ὁ Θεός, ἐλέησόν με.

Πύργον ἐσοφίσω οἰκοδομῆσαι, ὦ ψυχὴ, καὶ ὀχύρωμα πῆξαι ταῖς σαῖς ἐπιθυμίαις, εἰμὴ συνέχεεν ὁ Κτίστης τὰς βουλὰς σου, καὶ κατέαξεν εἰς γῆν τὰ μηχανήματά σου.

Ελέησόν με ὁ Θεός, ἐλέησόν με.

Τέτρωμαι, πέπληγμαι· ἰδοὺ τὰ βέλη τοῦ ἐχθροῦ τὰ καταστίξαντά μου τὴν ψυχὴν καὶ τὸ σῶμα· ἰδοὺ τὰ τραύματα, τὰ ἔλκη, αἱ πηρώσεις βοῶσοι τὰς πληγὰς τῶν αὐθαιρέτων μου παθῶν.

Ελέησόν με ὁ Θεός, ἐλέησόν με.

Εβρεξε Κύριος παρὰ Κυρίου πῦρ ποτε, ἀνομίαν ὀργῶσαν πυρπολήσας Σοδόμων· σὺ δὲ τὸ πῦρ ἐξέκαυσας τὸ τῆς γεέννης, ἐν ᾧ μέλλεις, ψυχὴ, συγκατακαίεσθαι πικρῶς.

Ελέησόν με ὁ Θεός, ἐλέησόν με.

Γνῶτε καὶ ἴδετε, ὅτι ἐγὼ εἰμι Θεός, ὁ ἐρευνῶν καρδίας καὶ κολάζων ἐννοίας, ἐλέγχων πράξεις καὶ φλογίζων ἁμαρτίας, καὶ κρίνων ὀρφανὸν καὶ ταπεινὸν καὶ πτωχόν.

Οσία τοῦ Θεοῦ, πρέσβευε ὑπὲρ ἡμῶν.

Ἡπλωσας χεῖράς σου, πρὸς τὸν οἰκτίρμονα Θεόν, Μαρία ἐν ἁβύσσῳ, κακῶν βυθιζομένη, καὶ ὡς τῷ Πέτρῳ φιλανθρωπῶς χεῖρα βοηθείας, ἐξέτεινε τὴν σὴν, ἐπιστροφὴν πάντως ζητῶν.

Ὁσία τοῦ Θεοῦ, πρέσβευε ὑπὲρ ἡμῶν.

Ὁλη προθυμία, πόθῳ προσέδραμες Χριστῷ, τὴν πρὶν τῆς ἁμαρτίας, ὁδὸν ἀποστραφεῖσα, καὶ ἐν ἐρήμοις ταῖς ἁβάτοις τρεφομένη, καὶ τούτου καθαρῶς, τελοῦσα θείας ἐντολάς.

Ἀγίε τοῦ Θεοῦ, πρέσβευε ὑπὲρ ἡμῶν.

Ἰδωμεν ἴδωμεν, φιλανθρωπίαν ᾧ ψυχῇ, τοῦ Θεοῦ καὶ Δεσπότου· διὰ τοῦτο πρὸ τέλους, αὐτῷ σὺν δάκρυσι, προσπέσωμεν βοῶντες· Ἀνδρέου ταῖς λιταῖς, Σῶτερ ἐλέησον ἡμᾶς.

Δόξα.

Ἀναρχε, ἄκτιστε Τριάς, ἀμέριστε Μονάς, μετανοοῦντά με δέξαι, ἡμαρτηκότα σῶσον· σὸν εἰμι πλάσμα· μὴ παρίδης, ἀλλὰ φεῖσαι καὶ ῥῦσαι τοῦ πυρὸς τῆς καταδίκης με.

Καὶ νῦν. **Θεοτοκίον.**

Ἀχραντε Δέσποινα, Θεογεννητορ, ἡ ἐλπίς τῶν εἰς σὲ προστρέχόντων καὶ λιμὴν τῶν ἐν ζάλῃ, τὸν ἐλεήμονα καὶ Κτίστην καὶ Υἱόν σου ἰλέωσαι κάμοι ταῖς ἱκεσίαις ταῖς σαῖς.

Ὡδὴ γ'· Ὁ Εἰρμός.

Ἐπὶ τὴν ἀσάλευτον, Χριστέ, πέτραν τῶν ἐντολῶν σου τὴν Ἐκκλησίαν σου στερέωσον.

Ἐλέησόν με ὁ Θεός, ἐλέησόν με.

Πῦρ παρὰ Κυρίου, ψυχῇ, Κύριος ἐπιβρέξας, τὴν γῆν Σοδόμων πρὶν κατέφλεξεν.

Ἐλέησόν με ὁ Θεός, ἐλέησόν με.

Εἰς τὸ ὄρος σῶζου, ψυχῇ, ὥσπερ ὁ Λῶτ ἐκεῖνος, καὶ εἰς Σηγῶρ προανασώθητι.

Ἐλέησόν με ὁ Θεός, ἐλέησόν με.

Φεῦγε ἐμπρησμόν, ᾧ ψυχῇ, φεῦγε Σοδόμων καὶ σιν, φεῦγε φθορὰν θείας φλογώσεως.

Ἐλέησόν με ὁ Θεός, ἐλέησόν με.

Ἐξομολογοῦμαί σοι, Σωτήρ· Ἡμαρτον, ἡμαρτόν σοι· ἀλλ' ἄνες, ἄφες μοι ὡς εὐσπλαγχνος.

Ἐλέησόν με ὁ Θεός, ἐλέησόν με.

Ἡμαρτόν σοι μόνος ἐγώ, ἡμαρτον ὑπὲρ πάντας· Χριστὲ Σωτήρ, μὴ ὑπερίδης με.

Ἐλέησόν με ὁ Θεός, ἐλέησόν με.

Κὺ εἰ ὁ Ποιμὴν ὁ καλός· ζήτησόν με τὸν ἄρνα, καὶ πλανηθέντα μὴ παρίδης με.

Ἐλέησόν με ὁ Θεός, ἐλέησόν με.

Κὺ εἰ ὁ γλυκὺς Ἰησοῦς, σὺ εἰ ὁ Πλαστοουργός μου· ἐν σοί, Σωτήρ, δικαιωθήσομαι.

Ἀγία Τριάς, ὁ Θεός, ἐλέησον ἡμᾶς.

Ὡ Τριάς Μονάς, ὁ Θεός, σῶσον ἡμᾶς ἐκ πλάνης, καὶ πειρασμῶν καὶ περιστάσεων.

Υπεραγία Θεοτόκε, σῶσον ἡμᾶς.

Χαῖρε, θεοδόχε γαστήρ· χαῖρε, θρόνε Κυρίου· χαῖρε, ἡ μήτηρ τῆς ζωῆς ἡμῶν.

Εἰρμός ἄλλος.

Στερέωσον, Κύριε, ἐπὶ τὴν πέ-
τραν τῶν ἐντολῶν σου σαλευ-
θεῖσαν τὴν καρδίαν μου· ὅτι μόνος
ἅγιος ὑπάρχεις καὶ Κύριος.

Ἐλέησόν με ὁ Θεός, ἐλέησόν με.

Πηγὴν ζωῆς κέκτημαι σὲ τοῦ θα-
νάτου τὸν καθαιρέτην, καὶ βοῶ σοι
ἐκ καρδίας μου πρὸ τοῦ τέλους·
Ἦμαρτον, ἰλάσθητι, σῶσόν με.

Ἐλέησόν με ὁ Θεός, ἐλέησόν με.

Τοὺς ἐπὶ Νῶε, Σωτήρ, ἠσελγη-
κότας ἐμιμησάμην, τὴν ἐκείνων
κληρωσάμενος καταδίκην ἐν κατα-
κλυσμῷ καταδύσεως.

Ἐλέησόν με ὁ Θεός, ἐλέησόν με.

Ἡμάρτηκα, Κύριε, ἡμάρτηκά
σοι, ἰλάσθητί μοι· οὐ γὰρ ἔστιν ὅς
τις ἡμαρτεν ἐν ἀνθρώποις, ὃν οὐχ
ὑπερέβην τοῖς πταίσμασι.

Ἐλέησόν με ὁ Θεός, ἐλέησόν με.

Τὸν Χάμ ἐκεῖνον, ψυχὴ, τὸν πα-
τραλοῖαν μιμησαμένη, τὴν αἰσχύ-
νην οὐκ ἐκάλυψας τοῦ πλησίον,
ὀπισθοφανῶς ἀνακάμψασα.

Ἐλέησόν με ὁ Θεός, ἐλέησόν με.

Τὴν εὐλογίαν τοῦ Σὴμ οὐκ
ἐκληρώσω, ψυχὴ ἀθλία· οὐ πλα-
τεῖαν τὴν κατάσχεσιν, ὥς Ἰάφεθ,
ἔσχες ἐν τῇ γῇ τῆς ἀφέσεως.

Ἐλέησόν με ὁ Θεός, ἐλέησόν με.

Ἐκ γῆς Χαρρὰν ἔξελθε, τῆς
ἀμαρτίας, ψυχὴ μου, δεῦρο εἰς γῆν
ρέουσαν αἰῶζον ἀφθαρσίαν, ἣν ὁ
Ἀβραὰμ ἐκληρώσατο.

Ἐλέησόν με ὁ Θεός, ἐλέησόν με.

Τὸν Ἀβραὰμ ἤκουσας πάλαι,
ψυχὴ μου, καταλιπόντα γῆν πα-
τρώαν, καὶ γενόμενον μετανάστην·
τούτου τὴν προαίρεσιν μίμησαι.

Ἐλέησόν με ὁ Θεός, ἐλέησόν με.

Ἐν τῇ δροῦ τῇ Μαμβρῇ, φιλοξε-
νήσας ὁ Πατριάρχης τοὺς Ἀγγέ-
λους, ἐκληρώσατο μετὰ γῆρας τῆς
ἐπαγγελίας τὸ θήραμα.

Ἐλέησόν με ὁ Θεός, ἐλέησόν με.

Τὸν Ἰσαάκ, τάλαινα, γνοῦσα,
ψυχὴ μου, καινὴν θυσίαν μυστικῶς
ὀλοκαρπούμενον τῷ Κυρίῳ, μίμη-
σαι αὐτοῦ τὴν προαίρεσιν.

Ἐλέησόν με ὁ Θεός, ἐλέησόν με.

Τὸν Ἰσμαὴλ ἤκουσας, νῆφε,
ψυχὴ μου, ἐκδιωχθέντα, ὥς παιδί-
σκης ἀποκύημα· βλέπε, μήπως
ὅμοιόν τι πάθης λαγνεύουσα.

Ἐλέησόν με ὁ Θεός, ἐλέησόν με.

Τῇ Ἀγαρ πάλαι, ψυχὴ, τῇ Αἰγυ-
πτίᾳ παρωμοιώθης, δουλωθεῖσα
τὴν προαίρεσιν, καὶ τεκοῦσα νέον
Ἰσμαὴλ, τὴν αὐθάδειαν.

Ἐλέησόν με ὁ Θεός, ἐλέησόν με.

Τὴν Ἰακώβ κλίμακα ἔγνωσ,
ψυχὴ μου, δεικνυομένην ἀπὸ γῆς
πρὸς τὰ οὐράνια· τί μὴ ἔσχες βάσιν
ἀσφαλῇ τὴν εὐσέβειαν;

Ἐλέησόν με ὁ Θεός, ἐλέησόν με.

Τὸν ἱερέα Θεοῦ καὶ βασιλέα με-
μονωμένον, τοῦ Χριστοῦ τὸ ἀφο-
μοίωμα, τοῦ ἐν κόσμῳ, βίου ἐν
ἀνθρώποις, μιμήθητι.

Ἐλέησόν με ὁ Θεός, ἐλέησόν με.

Μὴ γένη στήλη ἄλός, ψυχὴ,
στραφεῖσα εἰς τὰ ὀπίσω· τὸ ὑπό-
δειγμα φοβεῖτω σε τῶν Σοδόμων·
ἄνω εἰς Σηγῶρ διασώθητι.

Ἐλέησόν με ὁ Θεός, ἐλέησόν με.

Τὸν ἐμπρησμόν, ὥσπερ Λῶτ,
φεῦγε, ψυχὴ μου, τῆς ἀμαρτίας·
φεῦγε Σόδομα καὶ Γόμορρα·
φεῦγε φλόγα πάσης παραλόγου
ὀρέξεως.

Ελέησόν με ὁ Θεός, ἐλέησόν με.

Ελέησον, Κύριε, ἐλέησόν με, ἀναβοῶ σοι, ὅτε ἤξεις μετ' Ἀγγέλων σου ἀποδοῦναι πᾶσι κατ' ἀξίαν τῶν πράξεων.

Ελέησόν με ὁ Θεός, ἐλέησόν με.

Τὴν δέησιν, Δέσποτα, τῶν σέ ὑμνούντων μὴ ἀπορρίψῃς· ἀλλ' οἰκτείρησον, φιλόανθρωπε, καὶ παρὰ σχου πίστει αἰτουμένοις τὴν ἄφεσιν.

Οσία τοῦ Θεοῦ, πρέσβευε ὑπὲρ ἡμῶν.

Συνέχομαι κλύδωνι, καὶ τρικυμῖα Μητέρα πταισμάτων, ἀλλ' αὐτὴ με νῦν διάσωσον, καὶ πρὸς ὄρμον, θείας μετανοίας εἰσάγαγε.

Οσία τοῦ Θεοῦ, πρέσβευε ὑπὲρ ἡμῶν.

Ικέσιον δέησιν, νυνὶ Ὅσια προσαγαγοῦσα, πρὸς τὴν εὐσπλαγγνον πρεσβεῖα σου, Θεοτόκον, ἄνοιξόν μοι θείας εἰσόδους σου.

Ἀγίε τοῦ Θεοῦ, πρέσβευε ὑπὲρ ἡμῶν.

Ταῖς σαῖς λιταῖς δώρησαι, καὶ μοὶ τὴν λύσιν τῶν ὀφλημάτων, ὦ Ἀνδρέα Κρήτης Πρόεδρε, μετανοίας· σὺ μυσταγωγὸς γὰρ πανάριστος.

Δόξα.

Μονὰς ἀπλῇ, ἄκτιστε, ἀναρχε φύσις, ἡ ἐν Τριάδι, ὑμνουμένη ὑποστάσεων, ἡμᾶς σῶσον πίστει προσκυνοῦντας τὸ κράτος σου.

Καὶ νῦν. *Θεοτοκίον.*

Τὸν ἐκ Πατρὸς ἄχρονον Υἱὸν ἐν χρόνῳ, Θεοκυῆτορ, ἀπειράνδρως ἀπεκύησας· ξένον θαῦμα! μείνασα Παρθένος θηλάζουσα.

ᾠδὴ δ' Ὁ Εἰρμός.

Ἀκήκοεν ὁ Προφήτης τὴν ἔλευσίν σου, Κύριε, καὶ ἐφοβήθη, ὅτι μέλλεις ἐκ Παρθένου τίκτεσθαι καὶ ἀνθρώποις δείκνυσθαι, καὶ ἔλεγεν· Ἀκήκοα τὴν ἀκοήν σου καὶ ἐφοβήθην· δόξα τῇ δυνάμει σου, Κύριε.

Ελέησόν με ὁ Θεός, ἐλέησόν με.

Τὰ ἔργα σου μὴ παρίδῃς· τὸ πλάσμα σου μὴ παρόψῃ, Δικαιοκρίτα· εἰ καὶ μόνος ἡμαρτον ὡς ἄνθρωπος ὑπὲρ πάντα ἄνθρωπον, Φιλόανθρωπε· ἀλλ' ἔχεις, ὡς Κύριος πάντων, τὴν ἐξουσίαν ἀφιέναι ἁμαρτήματα.

Ελέησόν με ὁ Θεός, ἐλέησόν με.

Εγγίζει, ψυχὴ, τὸ τέλος, ἐγγίζει καὶ οὐ φροντίζεις, οὐχ ἐτοιμάζῃ· ὁ καιρὸς συντέμνει, διανάστηθι· ἐγγὺς ἐπὶ θύραις ὁ Κριτὴς ἐστίν· ὡς ὄναρ, ὡς ἄνθος ὁ χρόνος τοῦ βίου τρέχει· τί μάτην ταραττόμεθα;

Ελέησόν με ὁ Θεός, ἐλέησόν με.

Ἀνάνηψον ὦ ψυχὴ μου· τὰς πράξεις σου, ἃς εἰργάσω, ἀναλογίζου καὶ ταύτας ἐπ' ὅψεσι προσάγαγε καὶ σταγόνας στάλαξον δακρύων σου· εἰπὲ παρρησίᾳ τὰς πράξεις, τὰς ἐνθυμήσεις Χριστῷ καὶ δικαιώθητι.

Ελέησόν με ὁ Θεός, ἐλέησόν με.

Οὐ γέγονεν ἐν τῷ βίῳ ἁμάρτημα, οὐδὲ πρᾶξις, οὐδὲ κακία, ἣν ἐγώ, Σωτὴρ, οὐκ ἐπλημμέλησα κατὰ νοῦν καὶ λόγον καὶ προαίρεσιν, καὶ θέσει καὶ γνώμῃ καὶ πράξει ἐξαμαρτήσας, ὡς ἄλλος οὐδεὶς πώποτε.

Ελέησόν με ὁ Θεός, ἐλέησόν με.

Εντεῦθεν καὶ κατεκρίθην,
έντεῦθεν κατεδικάσθην ἐγὼ ὁ τά-
λας ὑπὸ τῆς οἰκείας συνειδήσεως,
ἧς οὐδὲν ἐν κόσμῳ βιαιότερον.
Κριτά, λυτρωτά μου καὶ γνῶστα,
φείσαι καὶ ῥῦσαι καὶ σῶσόν με τὸν
δοῦλόν σου.

Ελέησόν με ὁ Θεός, ἐλέησόν με.

Η κλίμαξ, ἣν εἶδε πάλαι ὁ μέγας
ἐν Πατριάρχαις, δεῖγμα, ψυχὴ μου,
πρακτικῆς ὑπάρχει ἐπιβάσεως,
γνωστικῆς τυγχάνει ἀναβάσεως· εἰ
θέλεις οὖν πράξει, καὶ γνώσει καὶ
θεωρίᾳ βιοῦν, ἀνακαινίσθητι.

Ελέησόν με ὁ Θεός, ἐλέησόν με.

Τὸν καύσωνα τῆς ἡμέρας ὑπέ-
μεινε δι' ἔνδειαν ὁ Πατριάρχης, καὶ
τὸν παγετὸν τῆς νυκτὸς ἤνεγκε,
καθ' ἡμέραν κλέμματα ποιούμενος,
ποιμαίνων, πυκτεύων, δουλεύων,
ἵνα τὰς δύο γυναικας εἰσαγάγη-
ται.

Ελέησόν με ὁ Θεός, ἐλέησόν με.

Γυναικᾶς μοι δύο νόει, τὴν
πρᾶξιν τε καὶ τὴν γνῶσιν ἐν θεω-
ρίᾳ· τὴν μὲν Λείαν πρᾶξιν ὡς πο-
λύτεκνον· τὴν Ραχήλ δὲ γνῶσιν ὡς
πολύπονον· καὶ γὰρ ἄνευ πόνων οὐ
πρᾶξις, οὐ θεωρία, ψυχὴ, κατορθω-
θήσεται.

Ελέησόν με ὁ Θεός, ἐλέησόν με.

Γρηγόρησον, ὦ ψυχὴ μου, ἀρί-
στευσον ὡς ὁ μέγας ἐν Πατριάρ-
χαις, ἵνα κτήσῃ πρᾶξιν μετὰ γνῶ-
σεως, ἵνα χρηματίσῃς νοῦς ὁρῶν
τὸν Θεόν, καὶ φθάσῃς τὸν ἄδυτον
γνόφον ἐν θεωρίᾳ, καὶ γένῃ μεγα-
λέμπορος.

Ελέησόν με ὁ Θεός, ἐλέησόν με.

Τοὺς δώδεκα Πατριάρχας ὁ μέ-
γας ἐν Πατριάρχαις παιδοποιήσας,
μυστικῶς ἐστήριξέ σοι κλίμακα
πρακτικῆς, ψυχὴ μου, ἀναβάσεως,
τοὺς παῖδας ὡς βάθρα, τὰς βάσεις
ὡς ἀναβάσεις πανσόφως ὑποθέμε-
νος.

Ελέησόν με ὁ Θεός, ἐλέησόν με.

Ησαῦ τὸν μεμισημένον ζηλοῦσα,
ψυχὴ, ἀπέδου τῷ πτερνιστῇ σου τὰ
τοῦ πρώτου κάλλους πρωτοτόκια,
καὶ τῆς πατρικῆς εὐχῆς ἐξέπεσας,
καὶ δις ἐπτερνίσθης, ἀθλία, πράξει
καὶ γνώσει· διὸ νῦν μετανόησον.

Ελέησόν με ὁ Θεός, ἐλέησόν με.

Εδῶμ ὁ Ἡσαῦ ἐκλήθη δι' ἄκραν
θηλυμανίας ἐπιμιξίαν· ἀκρασίᾳ
γὰρ αἰεὶ πυρούμενος καὶ ταῖς ἡδο-
ναῖς κατασπιλούμενος, Ἐδῶμ ὠνο-
μάσθη, ὃ λέγεται θερμασία ψυχῆς
φιλαμαρτήμονος.

Ελέησόν με ὁ Θεός, ἐλέησόν με.

Ιὼβ τὸν ἐπὶ κοπρίας ἀκούσασα,
ὦ ψυχὴ μου, δικαιοθέντα, τὴν
αὐτοῦ ἀνδρείαν οὐκ ἐζήλωσας, τὸ
στερρὸν οὐκ ἔσχες τῆς προθέσεως
ἐν πᾶσιν, οἷς ἔγνως, οἷς οἶδας, οἷς
ἐπειράσθης, ἀλλ' ὥφθης ἀκαρτέρη-
τος.

Ελέησόν με ὁ Θεός, ἐλέησόν με.

Ο πρότερον ἐπὶ θρόνου γυμνὸς
νῦν ἐπὶ κοπρίας καθηλκωμένος· ὁ
πολὺς ἐν τέκνοις καὶ περιβλεπτος,
ἅπαις καὶ φερέοικος αἰφνίδιον·
παλάτιον γὰρ τὴν κοπρίαν, καὶ
μαργαρίτας τὰ ἔλκη ἐλογίζετο.

Ελέησόν με ὁ Θεός, ἐλέησόν με.

Βασίλειον τὴν ἀξίαν, διάδημα
καὶ πορφύραν ἡμφιεσμένος, πολυ-
κτῆμων ἄνθρωπος καὶ δίκαιος,

πλούτῳ ἐπιβρίθων καὶ βοσκήμασιν ἐξαίφνης τὸν πλοῦτον, τὴν δόξαν, τὴν βασιλείαν πτωχεύσας ἀπεκείρατο.

Ελέησόν με ὁ Θεός, ἐλέησόν με.

Εἰ δίκαιος ἦν ἐκεῖνος καὶ ἄμειπτος παρὰ πάντας, καὶ οὐκ ἀπέδρα τὰ τοῦ πλάνου ἔνεδρα καὶ σκάμματα· σὺ φιλαμαρτήμων οὔσα, τάλαινα ψυχῇ, τί ποιήσεις, ἐάν τι τῶν ἀδοκῆτων συμβῇ ἐπενεχθῆναί σοι;

Ελέησόν με ὁ Θεός, ἐλέησόν με.

Τὸ σῶμα κατερρυπώθην, τὸ πνεῦμα κατεσπιλώθην, ὅλος ἡλκώθην· ἀλλ' ὡς ἱατρός, Χριστέ, ἀμφοτέρα διὰ μετανοίας μοι θεράπευσον, ἀπόλουσον, κάθαρον, πλῦνον· δεῖξον χιόνος, Σωτήρ μου, καθαρώτερον.

Ελέησόν με ὁ Θεός, ἐλέησόν με.

Τὸ Σῶμά σου καὶ τὸ Αἷμα σταυρούμενος ὑπὲρ πάντων ἔθηκας, Λόγε· τὸ μὲν Σῶμα, ἵνα ἀναπλάσης με, τὸ δὲ Αἷμα, ἵνα ἀποπλύνῃς με· τὸ πνεῦμα παρέδωκας, ἵνα ἐμὲ προσάξῃς, Χριστέ, τῷ σῶ Γεννήτορι.

Ελέησόν με ὁ Θεός, ἐλέησόν με.

Ειργάσω τὴν σωτηρίαν ἐν μέσῳ τῆς γῆς, ὁ Κτίστης, ἵνα σωθῶμεν· ἐκουσίως ξύλῳ ἀνεσταύρωσαι· ἡ Ἐδὲμ κλεισθεῖσα ἀνέῳγνυτο· τὰ ἄνω, τὰ κάτω, ἡ κτίσις, τὰ ἔθνη πάντα σωθέντα προσκυνοῦσί σε.

Ελέησόν με ὁ Θεός, ἐλέησόν με.

Γενέσθω μοι κολυμβήθρα τὸ Αἷμα τὸ ἐκ πλευρᾶς σου, ἅμα καὶ πόμα, τὸ πηγάσαν ὕδωρ τῆς ἀφέσεως, ἵνα ἐκατέρωθεν καθαίρωμαι,

χριόμενος, πίνων, ὡς χρῖσμα καὶ πόμα, Λόγε, τὰ ζωηρά σου λόγια.

Ελέησόν με ὁ Θεός, ἐλέησόν με.

Γυμνός εἰμι τοῦ Νυμφῶνος, γυμνός εἰμι καὶ τοῦ γάμου, ἅμα καὶ δείπνου· ἡ λαμπὰς ἐσβέσθη ὡς ἀνέλαιος· ἡ παστὰς ἐκλείσθη μοι καθεύδοντι· τὸ δείπνον ἐβρώθη· ἐγὼ δὲ χεῖρας καὶ πόδας δεθεὶς ἔξω ἀπέρριμμαι.

Ελέησόν με ὁ Θεός, ἐλέησόν με.

Κρατῆρα ἡ Ἐκκλησία ἐκτήσατο τὴν Πλευράν σου τὴν ζωηφόρον, ἐξ ἧς ὁ διπλοῦς ἡμῖν ἐξέβλυσε κρουνὸς τῆς ἀφέσεως καὶ γνώσεως, εἰς τύπον τῆς πάλαι, τῆς νέας, τῶν δύο ἅμα Διαθηκῶν, Σωτὴρ ἡμῶν.

Ελέησόν με ὁ Θεός, ἐλέησόν με.

Ο χρόνος ὁ τῆς ζωῆς μου ὀλίγος καὶ πλήρης πόνων καὶ πονηρίας· ἀλλ' ἐν μετανοίᾳ με παράλαβε καὶ ἐν ἐπιγνώσει ἀνακάλεσαι· μὴ γένωμαι κτῆμα, μὴ βρῶμα τοῦ ἀλλοτρίου· Σωτήρ, αὐτός με οἷκτειρον.

Ελέησόν με ὁ Θεός, ἐλέησόν με.

Υψήγορος νῦν ὑπάρχω, θρασὺς δὲ καὶ τὴν καρδίαν εἰκῇ καὶ μάτην· μὴ τῷ Φαρισαίῳ συγκαταδικάσης με, μᾶλλον τοῦ Τελῶνου τὴν ταπείνωσιν παράσχου μοι, μόνε Οἰκτίρμον, δικαιοκρίτα, καὶ τούτῳ συναρίθμησον.

Ελέησόν με ὁ Θεός, ἐλέησόν με.

Εξήμαρτον ἐνυβρίσας τὸ σκεῦος τὸ τῆς σαρκός μου, οἶδα, Οἰκτίρμον· ἀλλ' ἐν μετανοίᾳ με παράλαβε καὶ ἐν ἐπιγνώσει ἀνακάλεσαι· μὴ γένωμαι κτῆμα, μὴ βρῶμα τοῦ ἀλλοτρίου· Σωτήρ, αὐτός με

οἴκτειρον.

Ελέησόν με ὁ Θεός, ἐλέησόν με.

Λυτεῖδωλον ἐγενόμην, τοῖς πά-
θεσι τὴν ψυχὴν μου βλάπτων,
Οἰκτίρμον· ἀλλ' ἐν μετανοίᾳ με πα-
ράλαβε, καὶ ἐν ἐπιγνώσει ἀνακά-
λεσαι· μὴ γένωμαι κτῆμα, μὴ
βρῶμα τοῦ ἀλλοτρίου· Σωτήρ,
αὐτός με οἴκτειρον.

Ελέησόν με ὁ Θεός, ἐλέησόν με.

Οὐκ ἤκουσα τῆς φωνῆς σου, πα-
ρήκουσα τῆς γραφῆς σου, τοῦ Νο-
μοθέτου· ἀλλ' ἐν μετανοίᾳ με πα-
ράλαβε, καὶ ἐν ἐπιγνώσει ἀνακά-
λεσαι· μὴ γένωμαι κτῆμα, μὴ
βρῶμα τοῦ ἀλλοτρίου· Σωτήρ,
αὐτός με οἴκτειρον.

Οσία τοῦ Θεοῦ, πρέσβευε ὑπὲρ
ἡμῶν.

Λσώματον πολιτείαν, ἐν σώματι
μετελθοῦσα, χάριν Ὅσια, πρὸς
Θεοῦ μεγίστην ὄντως εἴληφας, τῶν
πιστῶς τιμώντων σε προΐστασο·
διὸ δυσωποῦμεν, παντοίων πειρα-
τηρίων, ἡμᾶς εὐχαῖς σου λύτρωσαι.

Οσία τοῦ Θεοῦ, πρέσβευε ὑπὲρ
ἡμῶν.

Μεγάλων ἀτοπημάτων, εἰς βάθος
κατενεχθεῖσα, οὐ κατεσχέθης, ἀλλ'
ἀνέδραμες λογισμῷ κρείττονι,
πρὸς τὴν ἀκροτάτην διαπράξεως,
σαφῶς ἀρετὴν παραδόξως,
Ἀγγέλων φύσιν, Μαρία κατα-
πλήξασα.

Λγίε τοῦ Θεοῦ, πρέσβευε ὑπὲρ
ἡμῶν.

Λνδρέα Πατέρων κλέος, εὐχαῖς
σου μὴ ἐπιλάθῃ καθικετεύων, πα-
ρεστῶς Τριάδα τὴν ὑπέρθεον,
ὅπως λυτρωθῶμεν τῆς κολάσεως,

οἱ πόθῳ προστάτην σε θεῖον, ἐπι-
καλοῦντες, τὸ Κρήτης ἐγκαλλώπι-
σμα.

Δόξα.

Λμέριστον τῇ οὐσίᾳ, ἀσύγχυτον
τοῖς προσώποις θεολογῶ σε τὴν
Τριαδικὴν μίαν Θεότητα, ὡς ὁμο-
βασίλειον καὶ σύνθρονον· βοῶ σοι
τὸ Ἄσμα τὸ μέγα, τὸ ἐν ὑψίστοις
τρισσῶς ὑμνολογούμενον.

Καὶ νῦν. **Θεοτοκίον.**

Καὶ τίκεις, καὶ παρθενεύεις,
καὶ μένεις δι' ἀμφοτέρων φύσει
Παρθένος· ὁ τεχθεὶς καινίζει νό-
μους φύσεως, ἡ νηδὺς δὲ κύει μὴ
λοχεύουσα. Θεὸς ὅπου θέλει,
νικᾶται φύσεως τάξις· ποιεῖ γὰρ
ὅσα βούλεται.

Ὡδὴ ε'!

Ὁ Εἰρμός.

Εκ νυκτὸς ὀρθρίζοντα, Φιλάν-
θρωπε, φώτισον, δέομαι, καὶ ὁδή-
γησον καὶ ἐγώ, ἐν τοῖς προστάγμασί
σου· καὶ δίδαξόν με, Σωτήρ, ποιεῖν
τὸ θέλημά σου.

Ελέησόν με ὁ Θεός, ἐλέησόν με.

Εν νυκτὶ τὸν βίον μου διῆλθον
αἰεὶ· σκότος γὰρ γέγονε καὶ βαθεῖά
μοι ἀχλὺς ἡ νύξ τῆς ἁμαρτίας· ἀλλ'
ὡς ἡμέρας υἱόν, Σωτήρ, ἀνάδειξόν
με.

Ελέησόν με ὁ Θεός, ἐλέησόν με.

Τὸν Ρουβὶμ μιμούμενος ὁ τάλας
ἐγὼ ἔπραξα ἄθεσμον καὶ παράνο-
μον βουλὴν κατὰ Θεοῦ Ὑψίστου,
μιάνας κοίτην ἐμὴν ὡς τοῦ πατρὸς
ἐκεῖνος.

Ελέησόν με ὁ Θεός, ἐλέησόν με.

Εξομολογοῦμαί σοι, Χριστέ Βασιλεῦ· ἤμαρτον, ἤμαρτον, ὡς οἱ πρὶν τοῦ Ἰωσήφ ἀδελφοὶ πεπρακότες τὸν τῆς ἀγνείας καρπὸν καὶ τὸν τῆς σωφροσύνης.

Ελέησόν με ὁ Θεός, ἐλέησόν με.

Υπὸ τῶν συγγόνων ἡ δικαία ψυχὴ δέδοτο· πέπρατο εἰς δουλείαν ὁ γλυκύς, εἰς τύπον τοῦ Κυρίου· αὐτὴ δὲ ὅλη, ψυχὴ, ἐπράθης τοῖς κακοῖς σου.

Ελέησόν με ὁ Θεός, ἐλέησόν με.

Ιωσήφ τὸν δίκαιον, καὶ σώφρονα νοῦν μίμησαι, τάλαινα καὶ ἀδόκιμη ψυχὴ, καὶ μὴ ἀκολασταίνου ταῖς παραλόγοις ὁρμαῖς ἀεὶ παρανομοῦσα.

Ελέησόν με ὁ Θεός, ἐλέησόν με.

Εἰ καὶ λάκκῳ ὥκησέ ποτε Ἰωσήφ, Δέσποτα Κύριε, ἀλλ' εἰς τύπον τῆς Ταφῆς καὶ τῆς Ἐγέρσεώς σου· ἐγὼ δὲ τί σοί ποτε τοιοῦτο προσενέγκω;

Ελέησόν με ὁ Θεός, ἐλέησόν με.

Τοῦ Μωσέως ἤκουσας τὴν θίβην, ψυχὴ, ὕδασι, κύμασι φερομένην ποταμοῦ, ὡς ἐν θαλάμῳ πάλαι,φυγοῦσαν δρᾶμα πικρὸν βουλής Φαραωνίτου.

Ελέησόν με ὁ Θεός, ἐλέησόν με.

Εἰ τὰς μαίας ἤκουσας κτεινούσας ποτὲ ἄνηβον, τάλαινα, τὴν ἀρρενωπὸν, ψυχὴ, τῆς σωφροσύνης πρᾶξιν· νῦν ὡς ὁ μέγας Μωσῆς τιθηνοῦ τὴν σοφίαν.

Ελέησόν με ὁ Θεός, ἐλέησόν με.

Ως Μωσῆς ὁ μέγας τὸν Αἰγύπτιον νοῦν πλήξασα, τάλαινα, οὐκ ἀπέκτεινας, ψυχὴ· καὶ πῶς οἰκήσεις, λέγε, τὴν ἔρημον τῶν παθῶν

διὰ τῆς μετανοίας;

Ελέησόν με ὁ Θεός, ἐλέησόν με.

Τὰς ἐρήμους ὥκησεν ὁ μέγας Μωσῆς· δεῦρο δὴ μίμησαι τὴν αὐτοῦ διαγωγὴν, ἵνα καὶ τῆς ἐν βάτῳ θεοφανείας, ψυχὴ, ἐν θεωρίᾳ γένη.

Ελέησόν με ὁ Θεός, ἐλέησόν με.

Τὴν Μωσέως ράβδον εἰκονίζου, ψυχὴ, πλήττουσαν θάλασσαν καὶ πηγνύουσαν βυθὸν τύπῳ Σταυροῦ τοῦ θείου, δι' οὗ δυνήσῃ καὶ σὺ μεγάλα ἐκτελέσαι.

Ελέησόν με ὁ Θεός, ἐλέησόν με.

Λαρὼν προσέφερε τὸ πῦρ τῷ Θεῷ ἄμωμον, ἄδολον· ἀλλ' Ὀφνεὶ καὶ Φινεὲς ὡς σύ, ψυχὴ, προσῆγον ἀλλότριον τῷ Θεῷ, ρερυπωμένον βίον.

Ελέησόν με ὁ Θεός, ἐλέησόν με.

Ως βαρὺς τῇ γνώμῃ Φαραὼ τῷ πικρῷ γέγονα, Δέσποτα, Ἰαννῆς καὶ Ἰαμβρῆς, τὴν ψυχὴν καὶ τὸ σῶμα, καὶ ὑποβρύχιον νοῦν· ἀλλὰ βοήθησόν μοι.

Ελέησόν με ὁ Θεός, ἐλέησόν με.

Τῷ πηλῷ συμπέφυρμαι ὁ τάλας τὸν νοῦν· πλῦνόν με, Δέσποτα, τῷ λουτῆρι τῶν ἐμῶν δακρύων, δέομαί σου, τὴν τῆς σαρκός μου στολὴν λευκάνας ὡς χιόνα.

Ελέησόν με ὁ Θεός, ἐλέησόν με.

Εὰν ἐρευνήσω μου τὰ ἔργα, Σωτήρ, ἅπαντα ἄνθρωπον ὑπερβάντα ἐμαυτὸν ὁρῶ ταῖς ἀμαρτίαις, ὅτι ἐν γνώσει φρενῶν ἤμαρτον, οὐκ ἀγνοία.

Ελέησόν με ὁ Θεός, ἐλέησόν με.

Φεῖσαι, φεῖσαι, Κύριε, τοῦ πλάσματος σου· ἤμαρτον, ἄνες μοι, ὁ

τῇ φύσει καθαρὸς αὐτὸς ὑπάρχεις
μόνος, καὶ ἄλλος πλὴν σου οὐδεὶς
ὑπάρχει ἔξω ρύπου.

Ελέησόν με ὁ Θεός, ἐλέησόν με.

Δι' ἐμέ, Θεὸς ὢν, ἐμορφώθης
ἐμέ· ἔδειξας θαύματα ἱασάμενος
λεπροὺς καὶ παραλύτους σφίγξας,
Αἰμόρρου στήσας, Σωτήρ, ἀφῇ
κρασπέδου ῥῷσιν.

Ελέησόν με ὁ Θεός, ἐλέησόν με.

Τὴν Αἰμόρρουν μίμησαι, ἀθλία
ψυχή· πρόσδραμε, κράτησον τοῦ
κρασπέδου τοῦ Χριστοῦ, ἵνα ρυ-
σθῇς μαστίγων, ἀκούσης δὲ παρ'
αὐτοῦ· Ἡ πίστις σου σέσωκέ σε.

Ελέησόν με ὁ Θεός, ἐλέησόν με.

Τὴν χαμαὶ συγκύπτουσαν μι-
μοῦ, ὧ ψυχή· πρόσελθε, πρόσπεσον
τοῖς ποσὶ τοῦ Ἰησοῦ, ἵνα σε ἀνορ-
θώσῃ, καὶ βηματίσεις ὀρθῶς, τὰς
τρίβους τοῦ Κυρίου.

Ελέησόν με ὁ Θεός, ἐλέησόν με.

Εἰ καὶ φρέαρ, Δέσποτα, ὑπάρ-
χεις βαθύ, βλῦσόν μοι νάματα ἐξ
ἀχράντων σου φλεβῶν, ἵν' ὥς ἡ Σα-
μαρεῖτις, μηκέτι πίνων διψῶ· ζωῆς
γὰρ ῥεῖθρα βλύζεις.

Ελέησόν με ὁ Θεός, ἐλέησόν με.

Γιλῶαμ γενέσθω μοι τὰ δάκρυά
μου, Δέσποτα Κύριε, ἵνα νίψωμαι
κἀγὼ τὰς κόρας τῆς ψυχῆς μου καὶ
ἴδω σε νοερῶς τὸ φῶς τὸ πρὸ αἰώ-
νων.

Οσία τοῦ Θεοῦ, πρέσβευε ὑπὲρ
ἡμῶν.

Λσυγκρίτῳ ἔρωτι πανόλβιε,
ξύλον ποθήσασα, προσκυνῆσαι τοῦ
Σταυροῦ, ἡξιώσαι τοῦ πόθου,
ἀξιώσον οὖν κἀμέ, τυχεῖν τῆς ἄνω
δόξης.

Οσία τοῦ Θεοῦ, πρέσβευε ὑπὲρ
ἡμῶν.

Ρεῖθρον Ἰορδάνειον περάσασα,
εὔρες ἀνάπαυσιν, τὴν ἀνώδυνον
σαρκός, ἡδονὴν ἐκφυγοῦσα, ἥς καὶ
ἡμᾶς ἐξελοῦ, σαῖς προσευχαῖς
Ὅσία.

Λγίε τοῦ Θεοῦ, πρέσβευε ὑπὲρ
ἡμῶν.

Ως ποιμένων ἄριστον Ἀνδρέα
σόφε, πρόκριτον ὄντα σε, πόθῳ
δέομαι πολλῶ, καὶ φόβῳ σαῖς πρε-
σβείαις, τῆς σωτηρίας τυχεῖν, καὶ
ζωῆς αἰωνίου.

Δόξα.

Γέ, Τριάς, δοξάζομεν, τὸν ἕνα
Θεόν· Ἅγιος, Ἅγιος, Ἅγιος εἶ, ὁ
Πατήρ, ὁ Υἱὸς καὶ τὸ Πνεῦμα· ἀπλῆ
οὐσία, Μονὰς ἀεὶ προσκυνουμένη.

Καὶ νῦν. **Θεοτοκίον.**

Εκ σοῦ ἡμφιάσατο τὸ φύραμά
μου, ἄφθορε, ἄνανδρε Μητροπάρ-
θενε, Θεὸς ὁ κτίσας τοὺς αἰῶνας,
καὶ ἦνωσεν ἐαυτῷ τὴν τῶν ἀνθρώ-
πων φύσιν.

ᾠδὴ γ'. Ὁ Εἰρμός.

Εβόησα ἐν ὅλῃ καρδίᾳ μου πρὸς
τὸν οἰκτίρμονα Θεόν, καὶ ἐπήκουσέ
μου ἐξ Ἀδου κατωτάτου, καὶ ἀνή-
γαγεν ἐκ φθορᾶς τὴν ζωὴν μου.

Ελέησόν με ὁ Θεός, ἐλέησόν με.

Τὰ δάκρυα, Σωτήρ, τῶν ὀμμά-
των μου καὶ τοὺς ἐκ βάθους στε-
ναγμοὺς καθαρῶς προσφέρω, βοώ-
σης τῆς καρδίας· Ὁ Θεὸς ἡμάρτηκά
σοι, ἰλάσθητί μοι.

Ελέησόν με ὁ Θεός, ἐλέησόν με.

Εξένευσας, ψυχή, τοῦ Κυρίου
σου, ὥσπερ Δαθὰν καὶ Ἀβειρών·
ἀλλὰ φεῖσαι κράξον ἐξ ὅλης τῆς

καρδίας, ἵνα μὴ τὸ χάσμα τῆς γῆς σε συγκαλύψῃ.

Ελέησόν με ὁ Θεός, ἐλέησόν με.

Ως δάμαλις, ψυχὴ, παροιστρήσασα, ἐξωμοιώθης τῷ Ἐφραΐμ· ὡς δορκὰς ἐκ βρόχων, ἀνάσωσον τὸν βίον, πτερωθεῖσα πρᾶξει καὶ νῶ καὶ θεωρία.

Ελέησόν με ὁ Θεός, ἐλέησόν με.

Η χεὶρ ἡμᾶς Μωσέως πιστώσεται, ψυχὴ, πῶς δύναται Θεὸς λεπρωθέντα βίον λευκάναι καὶ καθάραι· καὶ μὴ ἀπογνῶς σεαυτὴν κἂν ἐλεπρώθης.

Ελέησόν με ὁ Θεός, ἐλέησόν με.

Τὰ κύματα, Σωτήρ, τῶν πταισμάτων μου, ὡς ἐν θαλάσῃ Ἐρυθρᾷ ἐπαναστραφέντα ἐκάλυψέ με ἄφνω, ὡς τοὺς Αἰγυπτίους ποτὲ καὶ τοὺς τριστάτας.

Ελέησόν με ὁ Θεός, ἐλέησόν με.

Λγνώμονα, ψυχὴ τὴν προαίρεσιν ἔσχες ὡς πρὶν ὁ Ἰσραήλ· τοῦ γὰρ θείου μάννα προέκρινας ἀλόγως τὴν φιλήδονον τῶν παθῶν ἀδηφαγίαν.

Ελέησόν με ὁ Θεός, ἐλέησόν με.

Τὰ ὕεια κρέα καὶ τοὺς λέβητας καὶ τὴν Αἰγύπτιον τροφὴν τῆς ἐπουρανίου προέκρινας, ψυχὴ μου, ὡς ὁ πρὶν ἀγνώμων λαὸς ἐν τῇ ἐρήμῳ.

Ελέησόν με ὁ Θεός, ἐλέησόν με.

Τὰ φρέατα, ψυχὴ, προετίμησας τῶν Χαναναίων ἐννοιῶν τῆς φλεβὸς τῆς πέτρας· ἐξ ἧς ὁ τῆς σοφίας ποταμὸς προχέει κρουνοὺς θεολογίας.

Ελέησόν με ὁ Θεός, ἐλέησόν με.

Ως ἐπληξεν Μωσῆς ὁ θεράπων

σου ράβδῳ τὴν πέτραν, τυπικῶς τὴν ζωοποιὸν σου Πλευρὰν προδιετύπου, ἐξ ἧς πάντες πόμα ζωῆς, Σωτήρ, ἀντλοῦμεν.

Ελέησόν με ὁ Θεός, ἐλέησόν με.

Ερεύνησον, ψυχὴ, κατασκόπευσον, ὡς Ἰησοῦς ὁ τοῦ Ναυῆ, τῆς κληροδοσίας τὴν γῆν, ὁποῖα ἐστὶ, καὶ κατοίκησον ἐν αὐτῇ δι' εὐνομίας.

Ελέησόν με ὁ Θεός, ἐλέησόν με.

Ανάστηθι καὶ καταπολέμησον, ὡς Ἰησοῦς τὸν Ἀμαλήκ, τῆς σαρκὸς τὰ πάθη, καὶ τοὺς Γαβαωνίτας, τοὺς ἀπατηλοὺς λογισμοὺς αἰὲν νικῶσα.

Ελέησόν με ὁ Θεός, ἐλέησόν με.

Διάβηθι, τα οὗ χρόνου τὴν ρέουσαν φύσιν, ὡς πρὶν ἡ Κιβωτός, καὶ τῆς γῆς ἐκείνης γενοῦ ἐν κατασχέσει τῆς ἐπαγγελίας, ψυχὴ· Θεὸς κελεύει.

Ελέησόν με ὁ Θεός, ἐλέησόν με.

Ως ἔσωσας τὸν Πέτρον βοήσанта, σῶσον προφθάσας με, Σωτήρ· τοῦ θηρός με ῥῦσαι ἐκτείνας σου τὴν χεῖρα, καὶ ἀνάγαγε τοῦ βυθοῦ τῆς ἁμαρτίας.

Ελέησόν με ὁ Θεός, ἐλέησόν με.

Λιμένα σε γινώσκω γαλήνιον, Δέσποτα, Δέσποτα Χριστέ· ἀλλ' ἐκ τῶν ἀδύτων βυθῶν τῆς ἁμαρτίας καὶ τῆς ἀπογνώσεώς με προφθάσας ῥῦσαι.

Ελέησόν με ὁ Θεός, ἐλέησόν με.

Εγώ εἰμι, Σωτήρ, ἣν ἀπώλεσας πάλαι βασιλείον δραχμὴν· ἀλλ' ἀνάψας λύχνον τὸν Πρόδρομόν σου, Λόγε, ἀναζήτησον καὶ εὐρὲ τὴν σὴν εἰκόνα.

Ὁσία τοῦ Θεοῦ, πρέσβευε ὑπὲρ ἡμῶν.

Ἰνα παθῶν, φλογμὸν κατασβέσης, δακρύων ἔβλυζες αἰεὶ, ὅχε- τοὺς Μαρία, ψυχὴν πυρπο- λουμένην, ὧν τὴν χάριν νέμοις, καὶ μοι τῷ σὺ οἰκέτῃ.

Ὁσία τοῦ Θεοῦ, πρέσβευε ὑπὲρ ἡμῶν.

Ἀπάθειαν, ἐκτήσω οὐράνιον, δι' ἀκροτάτης ἐπὶ γῆς, πολιτείας, Μητερ· διὸ τοὺς σὲ ὑμνοῦντας, ἐκ παθῶν ῥυσθῆναι, πρεσβείαις σου δυσώπει.

Ἀγίε τοῦ Θεοῦ, πρέσβευε ὑπὲρ ἡμῶν.

Τῆς Κρήτης σε, Ποιμένα καὶ πρόεδρον, καὶ Οἰκουμένης πρε- σβευτὴν, ἐγνωκῶς προστρέχω, Ἀν- δρέα καὶ βοῶ σοι· Ἐξελοῦ με Πάτερ, βυθοῦ τῆς ἁμαρτίας.

Δόξα.

Τριάς εἰμι ἀπλῆ, ἀδιαίρετος, διαιρετὴ προσωπικῶς, καὶ Μονὰς ὑπάρχω τῇ φύσει ἠνωμένη, ὁ Πα- τήρ, φησὶν, ὁ Υἱὸς καὶ θεῖον Πνεῦμα.

Καὶ νῦν. *Θεοτοκίον.*

Ἡ μήτρα σου Θεὸν ἡμῖν ἔτεκε μεμορφωμένον καθ' ἡμᾶς· ὃν ὡς Κτίστην πάντων δυσώπει, Θεο- τόκε, ἵνα ταῖς πρεσβείαις ταῖς σαῖς δικαιωθῶμεν.

Ὁ Εἰρμὸς

Εβόησα ἐν ὅλῃ καρδίᾳ μου, πρὸς τὸν οἰκτίρμονα Θεόν, καὶ ἐπήκουσέ μου ἐξ Ἄδου κατωτάτου, καὶ ἀνήγαγεν ἐκ φθορᾶς τὴν ζωὴν μου.

Κοντάκιον αὐτόμελον

Ἦχος πλ. β'

Ψυχὴ μου ψυχὴ μου, ἀνάστα, τί καθεύδεις; τὸ τέλος ἐγγίζει, καὶ μέλλεις θορυβεῖσθαι, ἀνάνηψον οὖν, ἵνα φείσηταί σου Χριστὸς ὁ Θεός, ὁ πανταχοῦ παρὼν, καὶ τὰ πάντα πληρῶν.

Ὡδὴ ζ'

Ὁ Εἰρμὸς

Ἡμάρτομεν, ἡνομήσαμεν, ἡδι- κήσαμεν ἐνώπιόν σου, οὐδὲ συνε- τηρήσαμεν, οὐδὲ ἐποιήσαμεν, κα- θὼς ἐνετείλω ἡμῖν. Ἀλλὰ μὴ παρα- δώῃς ἡμᾶς εἰς τέλος, ὁ τῶν Πα- τέρων Θεός». (*Δίς*)

Ελέησόν με ὁ Θεός, ἐλέησόν με.

Ἡμάρτηκα, ἐπλημμέλησα, καὶ ἠθέτησα τὴν ἐντολήν σου, ὅτι ἐν ἁμαρτίαις προήχθην, καὶ προσέθηκα τοῖς μῶλωσι τραῦμα ἐμοί, ἀλλ' αὐτός με ἐλέησον ὡς εὐσπλαγχνος, ὁ τῶν Πατέρων Θεός.

Ελέησόν με ὁ Θεός, ἐλέησόν με.

Τὰ κρύφια τῆς καρδίας μου, ἐξηγόρευσά σοι τῷ Κριτῇ μου, ἴδε μου τὴν ταπείνωσιν, ἴδε καὶ τὴν θλίψιν μου, καὶ πρόσχες τῇ κρίσει μου νῦν, καὶ αὐτός με ἐλέησον ὡς εὐσπλαγχνος ὁ τῶν Πατέρων Θεός.

Ελέησόν με ὁ Θεός, ἐλέησόν με.

Γαοὺλ ποτέ, ὡς ἀπώλεσε, τοῦ πατρὸς αὐτοῦ ψυχὴ τὰς ὄνους, πάρεργον τὸ βασίλειον εὗρε, πρὸς ἀνάρρησιν. Ἀλλ' ὄρα μὴ λάθῃς σαυτήν, τὰς κτηνώδεις ὀρέξεις σου, προκρίνουσα τῆς βασιλείας Χρι- στοῦ.

Ελέησόν με ὁ Θεός, ἐλέησόν με.

Δαυὶδ ποτέ, ὁ πατρόθεος, εἰ

καὶ ἤμαρτε διττῶς ψυχὴ μου, βέλει
μὲν τοξευθεὶς τῆς μοιχείας, τῷ δὲ
δόρατι ἀλοὺς τῆς τοῦ φόνου ποι-
νῆς· ἀλλ' αὐτὴ τὰ βαρύτερα τῶν
ἔργων νοσεῖς, ταῖς κατὰ γνώμην
ὁρμαῖς.

Ελέησόν με ὁ Θεός, ἐλέησόν με.

Συνῆψε μὲν, ὁ Δαυῖδ ποτέ,
ἀνομήματι τὴν ἀνομίαν· φόνῳ γὰρ
τὴν μοιχείαν ἐκίρνα, τὴν μετάνοιαν
εὐθὺς παραδείξας διπλῆν· ἀλλ'
αὐτὴ πονηρότερα εἰργάσω, ψυχὴ,
μὴ μεταγνοῦσα Θεῷ.

Ελέησόν με ὁ Θεός, ἐλέησόν με.

Δαυῖδ ποτὲ ἀνεστήλωσε, συγ-
γραψάμενος ὡς ἐν εἰκόνι, ὕμνον, δι'
οὔ τὴν πρᾶξιν ἐλέγχει, ἦν
εἰργάσατο κραυγάζων· Ἐλέησόν
με· σοὶ γὰρ μόνῳ ἐξήμαρτον, τῷ
πάντων Θεῷ, αὐτὸς καθάρισόν με.

Ελέησόν με ὁ Θεός, ἐλέησόν με

Η Κιβωτός, ὡς ἐφέρετο, ἐπι-
δίφριος ὁ Ζὰν ἐκεῖνος, ὅτε ἀνατρα-
πέντος τοῦ μόσχου, μόνον ἤψατο,
Θεοῦ ἐπειράθη ὀργῆς, ἀλλ' αὐτοῦ
τὴν αὐθάδειαν, φυγοῦσα ψυχὴ,
σέβου τὰ θεῖα καλῶς.

Ελέησόν με ὁ Θεός, ἐλέησόν με.

Λκήκοας, τοῦ Ἀβεσσαλώμ, πῶς
τῆς φύσεως ἀντεξανέστη, ἔγνωσ
τὰς ἐναγεῖς αὐτοῦ πράξεις, αἷς
ἐξύβρισε, τὴν κοίτην Δαυῖδ τοῦ πα-
τρός· ἀλλ' αὐτὴ ἐμιμήσω, τὰς
αὐτοῦ ἐμπαθεῖς, καὶ φιληδόνους
ὁρμάς.

Ελέησόν με ὁ Θεός, ἐλέησόν με.

Υπέταξας, τὸ ἀδούλωτον, σοῦ
ἀξίωμα τῷ σώματί σου· ἄλλον γάρ,
Ἀχιτόφελ εὐροῦσα τὸν ἐχθρὸν σὺ

ψυχὴ, συνῆλθες ταῖς τούτου βου-
λαῖς. Ἀλλ' αὐτὰς διεσκέδασεν,
αὐτὸς ὁ Χριστός, ἵνα σὺ πάντων
σωθῇς.

Ελέησόν με ὁ Θεός, ἐλέησόν με.

Ο Σολομών, ὁ θαυμάσιος, ὁ καὶ
χάριτος σοφίας πλήρης, οὗτος τὸ
πονηρὸν ἐναντίον, τοῦ Θεοῦ ποτέ,
ποιήσας ἀπέστη αὐτοῦ, ᾧ αὐτὴ τὸν
ἐπάρατόν σου βίον, ψυχὴ προσα-
φωμοίωσας.

Ελέησόν με ὁ Θεός, ἐλέησόν με.

Ταῖς ἡδοναῖς, ἐξελκόμενος, τῶν
παθῶν αὐτοῦ κατερρουποῦτο,
οἴμοι! ὁ ἐραστής τῆς σοφίας,
ἐραστής πορνῶν γυναικῶν, καὶ
ξένος Θεοῦ, ὃν αὐτὴ ἐμιμήσω, κατὰ
νοῦν ᾧ ψυχὴ, ἡδυπαθείαις
αἰσχροαῖς.

Ελέησόν με ὁ Θεός, ἐλέησόν με.

Τὸν Ῥοβοάμ, παρεζήλωσας,
ἀλογήσαντα βουλὴν πατρώαν, ἅμα
δὲ καὶ τὸν κάκιστον δοῦλον, Ἱερο-
βοάμ, τὸν πρὶν ἀποστάτην ψυχὴ.
Ἀλλὰ φεῦγε τὴν μίμησιν, καὶ κράζε
Θεῷ· Ἠμαρτον οἴκτειρόν με.

Ελέησόν με ὁ Θεός, ἐλέησόν με.

Τὸν Ἀχαάβ παρεζήλωσας, τοῖς
μιάσμασι ψυχὴ μου, οἴμοι! γέγονας
σαρκικῶν μολυσμάτων, κα-
ταγώγιον καὶ σκεῦος αἰσchrὸν τῶν
παθῶν. Ἀλλ' ἐκ βάθους σου στένα-
ξον, καὶ λέγε Θεῷ, τὰς ἀμαρτίας
σου.

Ελέησόν με ὁ Θεός, ἐλέησόν με.

Εκλείσθη σοι, οὐρανὸς ψυχὴ,
καὶ λιμὸς Θεοῦ κατέλαβέ σε, ὅτε
τοῖς Ἥλιοῦ τοῦ θεσβίστου, ὡς ὁ
Ἀχαάβ, ἠπείθησας λόγοις ποτέ.
Ἀλλὰ τῇ Σαραφθία ὁμοιώθητι,

θρέπον Προφήτου ψυχὴν.

Ελέησόν με ὁ Θεός, ἐλέησόν με.

Τοῦ Μανασσῆ, ἐπεσώρευσας, τὰ ἐγκλήματα τῇ προαιρέσει, στήσασα ὡς βδελύγματα πάθη, καὶ πληθύνουσα ψυχὴ, προσωχθίσματα. Ἀλλ' αὐτοῦ τὴν μετάνοιαν, ζηλοῦσα θερμῶς, κτῆσαι κατάνυξιν.

Ελέησόν με ὁ Θεός, ἐλέησόν με.

Προσπίπτω σοι, καὶ προσάγω σοι, ὥσπερ δάκρυα τὰ ῥήματά μου, ἥμαρτον, ὡς οὐχ ἥμαρτε Πόρνη, καὶ ἡνόμησα, ὡς ἄλλος οὐδεὶς ἐπὶ γῆς. Ἀλλ' οἰκτείρησον Δέσποτα τὸ ποίημά σου, καὶ ἀνακάλεσαί με.

Ελέησόν με ὁ Θεός, ἐλέησόν με.

Κατέχρωσα, τὴν εἰκόνα σου, καὶ παρέφθειρα τὴν ἐντολήν σου, ὅλον ἀπημαυρώθη τὸ κάλλος, καὶ τοῖς πάθεσιν ἐσβέσθη Σωτὴρ ἡ λαμπάς· ἀλλ' οἰκτείρας ἀπόδος μοι, ὡς φάλλει Δαυῖδ τὴν ἀγαλλίασιν.

Ελέησόν με ὁ Θεός, ἐλέησόν με.

Επίστρεψον, μετανόησον, ἀνακά-λυσον τὰ κεκρυμμένα, λέγε Θεῷ τῷ τὰ πάντα εἰδότι. Σὺ γινώσκεις μου τὰ κρύφια μόνε Σωτήρ, καὶ αὐτός με ἐλέησον, ὡς φάλλει Δαυῖδ, κατὰ τὸ ἔλεός σου.

Ελέησόν με ὁ Θεός, ἐλέησόν με.

Εξέλιπον, αἱ ἡμέραι μου, ὡς ἐνύπνιον ἐγειρομένου· ὅθεν ὡς Ἐζεκίας δακρύω, ἐπὶ κλίνης μου προσθῆναί μοι χρόνους ζωῆς. Ἀλλὰ τίς Ἡσαΐας, παραστήσεται μοι ψυχὴ, εἰ μὴ ὁ πάντων Θεός;

Οσία τοῦ Θεοῦ, πρέσβευε ὑπὲρ

ἡμῶν.

Βοήσασα, πρὸς τὴν ἄχραντον, Θεομήτορα πρὶν ἀπεκρούσω, λύσσαν παθῶν βιαίων ὀχλούντων, καὶ κατήσχυνας, ἐχθρὸν τὸν πτερνίσαντα. Ἀλλὰ δὸς νῦν βοήθειαν ἐκ θλίψεως, κἄμοι τῷ δούλῳ σου.

Οσία τοῦ Θεοῦ πρέσβευε ὑπὲρ ἡμῶν.

Ον ἔστερξας, ὃν ἐπόθησας, δι' ὃν ἔτηξας σάρκας Ὅσία, αἵτησαι νῦν Χριστὸν ὑπὲρ δούλων, ὅπως ἴλεως γενόμενος πᾶσιν ἡμῖν, εἰρηναίαν κατάστασιν βραβεύσειε, τοῖς σεβομένοις αὐτόν.

Αγίε τοῦ Θεοῦ, πρέσβευε ὑπὲρ ἡμῶν.

Τῆς πίστεως ἐν τῇ πέτρᾳ με, ταῖς πρεσβείαις σου στήριξον Πάτερ, φόβῳ με τῷ ἐνθέῳ τειχίζων, καὶ μετάνοιαν, Ἀνδρέα παράσχου μοι νῦν, δυσωπῶ σε καὶ ῥῦσαί με, παγίδος ἐχθρῶν, τῶν ἐκζητούντων με.

Δόξα.

Τριάς ἀπλή, ἀδιαίρετε, Ὁμοούσιε Μονὰς ἁγία, φῶτα καὶ φῶς καὶ ἅγια τρία, καὶ ἐν ἁγιον ὑμνεῖται Θεὸς ἡ Τριάς, ἀλλ' ἀνύμνησον, δόξασον ζωὴν καὶ ζωάς, ψυχὴ τὸν πάντων Θεόν.

Καὶ νῦν... *Θεοτοκίον*

Υμνοῦμέν σε, εὐλογοῦμέν σε, προσκυνοῦμέν σε Θεογεννήτορ, ὅτι τῆς ἀχωρίστου Τριάδος, ἀπεκύησας τὸν ἕνα Υἱὸν καὶ Θεόν, καὶ αὐτὴ προηγήσας ἡμῖν, τοῖς ἐν γῇ τὰ ἐπουράνια.

ᾠδὴ η'

Ὁ Εἰρμὸς

Ὁν Στρατιαί, οὐρανῶν δο-
ξάζουσι, καὶ φρίττει τὰ Χερουβίμ,
καὶ τὰ Σεραφίμ, πᾶσα πνοὴ καὶ
κτίσις ὑμνεῖτε, εὐλογεῖτε, καὶ ὑπε-
ρουφθεῖτε εἰς πάντας τοὺς αἰῶνας.
(Δίς)

Ἐλέησόν με ὁ Θεός, ἐλέησόν με.

Ἡμαρτηκότα, Σωτὴρ ἐλέησον,
διέγειρόν μου τὸν νοῦν, πρὸς ἐπι-
στροφὴν, δέξαι μετανοοῦντα,
οἰκτείρησον βοῶντα· Ἡμαρτόν σοι,
σῶσον, ἡνόμησα, ἐλέησόν με.

Ἐλέησόν με ὁ Θεός, ἐλέησόν με.

Ὁ διφρηλάτης, Ἡλίας, ἄρματι,
ταῖς ἀρεταῖς ἐπιβάς, ὡς εἰς
οὐρανόν, ἤγετο ὑπεράνω, ποτὲ τῶν
ἐπιγείων· τούτου οὖν ψυχὴ μου,
τὴν ἄνοδον ἀναλογίζου.

Ἐλέησόν με ὁ Θεός, ἐλέησόν με.

Τοῦ Ἰορδάνου, τὸ ρεῖθρον
πρότερον, τῇ μηλωτῇ Ἡλιοῦ, δι'
Ἐλισσαιέ, ἔστη ἔνθα καὶ ἔνθα,
αὐτὴ δὲ ὦ ψυχὴ μου, ταύτης οὐ
μετέσχεσ, τῆς χάριτος δι' ἀκρασίαν.

Ἐλέησόν με ὁ Θεός, ἐλέησόν με.

Ὁ Ἐλισσαῖος, ποτὲ δεξάμενος,
τὴν μηλωτὴν Ἡλιοῦ, ἔλαβε διπλῆν,
χάριν παρὰ Κυρίου, αὐτὴ δὲ ὦ
ψυχὴ μου, ταύτης οὐ μετέσχεσ, τῆς
χάριτος δι' ἀκρασίαν.

Ἐλέησόν με ὁ Θεός, ἐλέησόν με.

Ἡ Σωμανῖτις, ποτὲ τὸν δίκαιον,
ἐξένισεν ὦ ψυχὴ, γνώμη ἀγαθῇ· σὺ
δὲ οὐκ εἰσώκισω, οὐ ξένον, οὐχ
ὁδίτην· ὅθεν τοῦ νυμφῶνος, ῥιφήση
ἔξω θρηνωδοῦσα.

Ἐλέησόν με ὁ Θεός, ἐλέησόν με.

Τοῦ Γιεζῆ, ἐμιμήσω τάλαινα,
τὴν γνώμην τὴν ῥυπαράν, πάντοτε

ψυχῇ· οὗ τὴν φιλαργυρίαν, ἀπώθου
καὶ ἐν γήρει, φεῦγε τῆς γεέννης, τὸ
πῦρ ἐκστᾶσα τῶν κακῶν σου.

Ἐλέησόν με ὁ Θεός, ἐλέησόν με.

Ὁν Ὀζιαν, ψυχὴ ζηλώσασα,
τὴν τούτου λέπραν ἐν σοί, ἔσχεσ ἐν
διπλῶ· ἄτοπα γὰρ λογίζῃ,
παράνομα δὲ πράττεις, ἄφες ἃ
κατέχεις, καὶ πρόσδραμε τῇ μετα-
νοίᾳ.

Ἐλέησόν με ὁ Θεός, ἐλέησόν με.

Τοὺς Νινευῖτας, ψυχὴ ἀκήκοας,
μετανοοῦντας Θεῷ, σάκκῳ καὶ
σποδῷ, τούτους οὐκ ἐμιμήσω, ἀλλ'
ὥφθης σκαιότερα, πάντων τῶν πρὸ
νόμου, καὶ μετὰ νόμον ἐπται-
κότων.

Ἐλέησόν με ὁ Θεός, ἐλέησόν με.

Τὸν ἐν τῷ λάκκῳ, βορβόρου
ἤκουσας, Ἱερεμίαν ψυχῇ, πόλιν τὴν
Σιών, θρήνοις καταβοῶντα, καὶ
δάκρυα ζητοῦντα, μίμησαι τὸν
τούτου, θρηνώδη βίον καὶ σωθήσῃ.

Ἐλέησόν με ὁ Θεός, ἐλέησόν με.

Ὁ Ἰωνᾶς, εἰς Θαρσεῖς
ἀπέδραμε, προγνοὺς τὴν ἐπιστρο-
φὴν, τῶν Νινευῖτῶν· ἔγνω γὰρ ὡς
προφήτης, Θεοῦ τὴν εὐσπλαγχνίαν·
ὅθεν παρεζήλου, τὴν προφητείαν
μὴ ψευσθῆναι.

Ἐλέησόν με ὁ Θεός, ἐλέησόν με.

Τὸν Δανιήλ, ἐν τῷ λάκκῳ ἤκου-
σας, πῶς ἔφραξεν ὦ ψυχῇ,
στόματα θηρῶν, ἔγνωκας πῶς οἱ
Παῖδες, οἱ περὶ Ἀζαρίαν, ἔσβεσαν
τῇ πίστει, καμίνου φλόγα καιο-
μένην.

Ἐλέησόν με ὁ Θεός, ἐλέησόν με.

Τῆς παλαιᾶς, Διαθήκης ἀπα-
ντας, παρήγαγόν σοι ψυχῇ, πρὸς

ὑπογραμμόν, μίμησαι τῶν δικαίων,
τὰς φιλοθέους πράξεις, ἔκφυγε δὲ
πάλιν, τῶν πονηρῶν τὰς ἁμαρτίας.

Ελέησόν με ὁ Θεός, ἐλέησόν με.

Δικαιοκρίτα, Σωτὴρ ἐλέησον,
καὶ ῥῦσαί με τοῦ πυρός, καὶ τῆς
ἀπειλῆς, ἧς μέλλω ἐν τῇ κρίσει, δι-
καίως ὑποστῆναι, ἄνες μοι πρὸ
τέλους, δι' ἁρετῆς καὶ μετανοίας.

Ελέησόν με ὁ Θεός, ἐλέησόν με.

Ως ὁ Ληστής ἐκβοῶ σοι·
Μνήσθητι, ὡς Πέτρος κλαίω πι-
κρῶς. Ἄνες μοι Σωτὴρ, κράζω ὡς
ὁ Τελώνης, δακρύω ὡς ἡ Πόρνη,
δέξαι μου τὸν θρῆνον, καθὼς ποτὲ
τῆς Χαναναίας.

Ελέησόν με ὁ Θεός, ἐλέησόν με.

Τὴν σηπεδόνα, Σωτὴρ θεράπευ-
σον, τῆς ταπεινῆς μου ψυχῆς, μόνε
ἰατρέ, μάλαγμά μοι ἐπίθες, καὶ
ἔλαιον καὶ οἶνον, ἔργα μετανοίας,
κατάνυξιν μετὰ δακρύων.

Ελέησόν με ὁ Θεός, ἐλέησόν με.

Τὴν Χαναναίαν, κἀγὼ μιμούμε-
νος· Ἐλέησόν με βοῶ, τῷ Υἱῷ
Δαυΐδ, ἄπτομαι τοῦ κρασπέδου, ὡς
ἡ Αἰμορροοῦσα, κλαίω ὡς ἡ
Μάρθα, καὶ Μαρία ἐπὶ Λαζάρου.

Ελέησόν με ὁ Θεός, ἐλέησόν με.

Τὸ τῶν δακρύων, Σωτὴρ
ἀλάβαστρον, ὡς μύρον κατακενῶν,
ἐπὶ κεφαλῆς, κράζω σοι ὡς ἡ
Πόρνη, τὸν ἔλεον ζητοῦσα, δέησιν
προσάγω, καὶ ἄφεςιν αἰτῶ λαβεῖν
με.

Ελέησόν με ὁ Θεός, ἐλέησόν με.

Εἰ καὶ μηδεὶς, ὡς ἐγὼ σοι ἤμαρ-
τεν, ἀλλ, ὅμως δέξαι κἀμέ,
εὐσπλαγχνε Σωτὴρ, φόβῳ μετανο-
οῦντα, καὶ πόθῳ κεκραγότα·

Ἥμαρτόν σοι μόνῳ, ἠνόμησα,
ἐλέησόν με.

Ελέησόν με ὁ Θεός, ἐλέησόν με.

Φεῖσαι Σωτὴρ, τοῦ ἰδίου
πλάσματος, καὶ ζήτησον ὡς
ποιμὴν, τὸ ἀπολωλός, πρόβατον
πλανηθέντα, ἐξάρπασον τοῦ
λύκου, ποιήσόν με θρέμμα, ἐν τῇ
νομῇ τῶν σῶν προβάτων.

Ελέησόν με ὁ Θεός, ἐλέησόν με.

Οταν Κριτής, καθίσῃς ὡς
εὐσπλαγχνος, καὶ δείξῃς τὴν φο-
βεράν, δόξαν σου Χριστέ, ὦ ποῖος
φόβος τότε! καμίνου καιομένης,
πάντων δειλιώντων, τὸ ἄστεκτον
τοῦ βήματός σου.

Οσία τοῦ Θεοῦ, πρέσβευε ὑπὲρ
ἡμῶν.

Η τοῦ Φωτός, τοῦ ἀδύτου
Μῆτέρ σε, φωτίσασα σκοτασμοῦ,
ἔλυσε παθῶν· ὅθεν εἰσδεδεγμένη,
τοῦ Πνεύματος τὴν χάριν, φώτισον
Μαρία, τοὺς σὲ πιστῶς ἀνευφη-
μοῦντας.

Οσία τοῦ Θεοῦ, πρέσβευε ὑπὲρ
ἡμῶν.

Θαῦμα καινόν, κατιδὼν
ἐξίστατο, ὁ θεῖος ὄντως ἐν σοί,
Μῆτερ Ζωσιμᾶς. Ἄγγελον γὰρ
ἑώρα, ἐν σώματι καὶ θάμβους, ὅλος
ἐπληροῦτο, Χριστὸν ὑμῶν εἰς τοὺς
αἰῶνας.

Αγιε τοῦ Θεοῦ, πρέσβευε ὑπὲρ
ἡμῶν.

Ως παρρησίαν, ἔχων πρὸς
Κύριον, Ἀνδρέα Κρήτης σεπτόν,
κλέος δυσωπῶ, πρέσβευε τοῦ δε-
σμοῦ με, τῆς ἀνομίας λύσιν, νῦν
εὐρεῖν εὐχαῖς σου, Διδάσκαλε,
Ὅσιων δόξα.

Εὐλογοῦμεν Πατέρα, Υἱόν, καὶ ἅγιον Πνεῦμα.

Ἄναρχε Πάτερ, Υἱὲ συνάναρχε, Παράκλητε ἀγαθέ, Πνεῦμα τὸ εὐθές, Λόγου Θεοῦ Γεννητορ, Πατὴρ ἀνάρχου Λόγε, Πνεῦμα ζῶν καὶ κτίζον. Τριάς Μονὰς ἐλέησόν με.

Καὶ νῦν... *Θεοτοκίον*

Ὡς ἐκ βαφῆς, ἀλουργίδος Ἄχραντε, ἡ νοητὴ πορφυρίς, τοῦ Ἑμμανουήλ, ἔνδον ἐν τῇ γαστρὶ σου, ἡ σὰρξ συνεξυφάνθη· ὅθεν Θεότοκον, ἐν ἀληθείᾳ σε τιμῶμεν.

Λινοῦμεν, εὐλογοῦμεν καὶ προσκυνοῦμεν τὸν Κύριον.

Ὁ Εἰρμὸς

Ὁν Στρατιαί, οὐρανῶν δοξάζουσι, καὶ φρίττει τὰ Χερουβίμ, καὶ τὰ Σεραφίμ, πᾶσα πνοὴ καὶ κτίσις, ὑμνεῖτε, εὐλογεῖτε, καὶ ὑπερυψοῦτε, εἰς πάντας τοὺς αἰῶνα.

Ὡδὴ θ'. Ὁ Εἰρμὸς

Ἀσπόρου συλλήψεως, ὁ τόκος ἀνερμήνευτος, Μητὴρ ἀνάνδρου, ἄφθορος ἡ κύησις· Θεοῦ γὰρ ἡ γέννησις, καινοποιεῖ τὰς φύσεις. Διό σε πᾶσαι αἱ γενεαί, ὡς Θεόνυμφον Μητέρα, ὀρθοδόξως μεγαλύνομεν. *(Δίς)*

Ἐλέησόν με ὁ Θεός, ἐλέησόν με.

Ὁ νοῦς τετραυμάτισται, τὸ σῶμα μεμαλάκισται, νοσεῖ τὸ πνεῦμα, ὁ λόγος ἡσθένησεν, ὁ βίος νενέκρωται, τὸ τέλος ἐπὶ θύραις· διό μοι τάλαινα ψυχῇ, τί ποιήσεις ὅταν ἔλθῃ, ὁ Κριτὴς ἀνερευνῆσαι τὰ σά;

Ἐλέησόν με ὁ Θεός, ἐλέησόν με.

Μωσέως παρήγαγον, ψυχὴ τὴν

κοσμογένεσιν, καὶ ἐξ ἐκείνου, πᾶσαν ἐνδιάθετον, γραφὴν ἱστοροῦσάν σοι, δικαίους καὶ ἀδίκους, ὧν τοὺς δευτέρους ὧ ψυχῇ, ἐμιμήσω, οὐ τοὺς πρώτους, εἰς Θεὸν ἐξαμαρτήσασα.

Ἐλέησόν με ὁ Θεός, ἐλέησόν με.

Ὁ Νόμος ἡσθένησεν, ἀργεῖ το Εὐαγγέλιον, Γραφὴ δὲ πᾶσα, ἐν σοὶ παρημέλῃται, Προφῆται ἡτόνησαν, καὶ πᾶς δικαίου λόγος, αἱ τραυματίαι σου ὧ ψυχῇ, ἐπληθύνθησαν, οὐκ ὄντος, ἱατροῦ τοῦ ὑγιουντός σε.

Ἐλέησόν με ὁ Θεός, ἐλέησόν με.

Τῆς νέας παράγω σοι, Γραφῆς τὰ ὑποδείγματα, ἐνάγοντά σε, ψυχῇ πρὸς κατάνυξιν, δικαίους οὖν ζήλωσον, ἁμαρτωλοὺς ἐκτρέπου, καὶ ἐξιλέωσαι Χριστόν, προσευχαῖς τε καὶ νηστείαις, καὶ ἀγνείᾳ καὶ σεμνότητι.

Ἐλέησόν με ὁ Θεός, ἐλέησόν με.

Χριστὸς ἐνηνθρώπησε, καλέσας εἰς μετάνοιαν, ληστὰς καὶ πόρνας, ψυχῇ μετανόησον, ἡ θύρα ἡνέωκται, τῆς Βασιλείας ἤδη, καὶ προαρπάζουσιν αὐτήν, Φαρισαῖοι καὶ Τελῶναι, καὶ μοιχοὶ μεταποιούμενοι.

Ἐλέησόν με ὁ Θεός, ἐλέησόν με.

Χριστὸς ἐνηνθρώπησε, σαρκὶ προσομιλήσας μοι, καὶ πάντα ὅσα, ὑπάρχει τῆς φύσεως, βουλήσει ἐπλήρωσε, τῆς ἁμαρτίας δίχα, ὑπογραμμὸν σοι ὧ ψυχῇ, καὶ εἰκόνα προδεικνύων, τῆς αὐτοῦ συγκαταβάσεως.

Ἐλέησόν με ὁ Θεός, ἐλέησόν με.

Χριστὸς Μάγους ἔσωσε,

Ποιμένας συνεκάλεσε, Νηπίων δῆμους, ἀπέδειξε Μάρτυρας, Πρεσβύτην ἐδόξασε, καὶ γηραλέαν Χήραν, ὣν οὐκ ἐζήλωσας ψυχὴ, οὐ τὰς πράξεις, οὐ τὸν βίον, ἀλλ' οὐαί σοι ἐν τῷ κρίνεσθαι!

Ἐλέησόν με ὁ Θεός, ἐλέησόν με.

Νηστεύσας ὁ Κύριος, ἡμέρας τεσσαράκοντα, ἐν τῇ ἐρήμῳ, ὕστερον ἐπείνασε, δεικνὺς τὸ ἀνθρώπινον. Ψυχὴ μὴ ἀθυμήσης, ἂν σοι προσβάλλῃ ὁ ἐχθρός, προσευχῇ τε καὶ νηστεία, ἐκ ποδῶν ἀποκρουσθήτω σοι.

Ἐλέησόν με ὁ Θεός, ἐλέησόν με.

Χριστὸς ἐπειράζετο, Διάβολος ἐπείραζε, δεικνὺς τοὺς λίθους, ἵνα ἄρτοι γένωνται, εἰς ὅρος ἀνήγαγεν, ἰδεῖν τὰς βασιλείας, τοῦ Κόσμου πάσας ἐν ῥιπῇ· Φοβοῦ ὦ ψυχὴ τὸ δρᾶμα, νῆφε, εὐχου, πᾶσαν ὥραν Θεῷ.

Ἐλέησόν με ὁ Θεός, ἐλέησόν με.

Τρυγῶν ἡ φιλέρημος, φωνὴ βοῶντος ἤχησε, Χριστοῦ ὁ λύχνος, κηρύττων μετάνοιαν, Ἡρώδης ἠνόμησε, σὺν τῇ Ἡρωδιάδι. Βλέπε ψυχὴ μου μὴ παγῆς, τῶν ἀνόμων ταῖς παγίσιν, ἀλλ' ἀσπάζου τὴν μετάνοιαν.

Ἐλέησόν με ὁ Θεός, ἐλέησόν με.

Τὴν ἔρημον ὥκησε, τῆς χάριτος ὁ Πρόδρομος, καὶ Ἰουδαία, πᾶσα καὶ Σαμάρεια, ἀκούοντες ἔτρεχον, καὶ ἐξωμολογοῦντο, τὰς ἀμαρτίας ἑαυτῶν, βαπτιζόμενοι προθύμως, οὓς αὐτὴ οὐκ ἐμιμήσω ψυχὴ.

Ἐλέησόν με ὁ Θεός, ἐλέησόν με.

Ὁ γάμος μὲν τίμιος, ἡ κοίτη δὲ ἀμίαντος· ἀμφοτέρω γάρ, Χριστὸς

προεulόγησε, σαρκὶ ἐσθιόμενος, καὶ ἐν Κανᾷ τῷ γάμῳ, τὸ ὕδωρ οἶνον ἐκτελῶν, καὶ δεικνύων πρῶτον θαῦμα, ἵνα σὺ μετατεθῇς ὦ ψυχὴ.

Ἐλέησόν με ὁ Θεός, ἐλέησόν με.

Παράλυτον ἔσφιγξε, Χριστὸς τὴν κλίνην ἄραντα, καὶ νεανίσκον, θανέντα ἐξήγειρε, τῆς χήρας τὸ κύημα, καὶ τοῦ Ἑκατοντάρχου, καὶ Σαμαρείτιδι φανείς, τὴν ἐν πνεύματι λατρείαν, σοὶ ψυχὴ προεζωγράφησεν.

Ἐλέησόν με ὁ Θεός, ἐλέησόν με.

Λιμόρρουν ἰάσατο, ἀφῇ κρασέδου Κύριος, λεπροὺς καθῆρε, τυφλοὺς καὶ χωλεύοντας, φωτίσας ἠνώρθωσε, κωφοὺς τε καὶ ἀλάλους, καὶ τὴν συγκύπτουσαν χαμαί, ἐθεράπευσε τῷ λόγῳ, ἵνα σὺ σωθῇς ἀθλία ψυχὴ.

Ἐλέησόν με ὁ Θεός, ἐλέησόν με.

Τὰς νόσους ἰώμενος, πτωχοῖς εὐηγγελίζετο, Χριστὸς ὁ Λόγος, κυλλοὺς ἐθεράπευσε, τελώναις συνήσθιεν, ἁμαρτωλοῖς ὠμίλει, τῆς Ἰαείρου θυγατρός, τὴν ψυχὴν προμεταστάσαν, ἐπανήγαγεν ἀφῇ τῆς χειρός.

Ἐλέησόν με ὁ Θεός, ἐλέησόν με.

Τελώνης ἐσώζετο, καὶ Πόρνη ἐσωφρόνιζε, καὶ Φαρισαῖος, αὐχῶν κατεκρίνετο· ὁ μὲν γάρ, Ἰλάσθητι, ἡ δέ, Ἐλέησόν με, ὁ δὲ ἐκόμπαζε, βοῶν· ὁ Θεὸς εὐχαριστῶ σοι, καὶ ἐξῆς τὰ τῆς ἀνοίας ῥητά.

Ἐλέησόν με ὁ Θεός, ἐλέησόν με.

Ζακχαῖος Τελώνης ἦν, ἀλλ' ὅμως διεσώζετο, καὶ Φαρισαῖος, ὁ Σίμων ἐσφάλλετο, καὶ Πόρνη ἐλάμβανε,

τάς ἀφεσίμους λύσεις, παρὰ τοῦ ἔχοντος ἰσχύν, ἀφιέναι ἁμαρτίας, ἣν ψυχὴ σπεῦσον μιμήσασθαι.

Ελέησόν με ὁ Θεός, ἐλέησόν με.

Τὴν Πόρνην ὧ τάλαινα, ψυχὴ μου οὐκ ἐζήλωσας, ἥτις λαβοῦσα, μύρου τὸ ἀλάβαστρον, σὺν δάκρυσιν ἤλειψε, τοὺς πόδας τοῦ Κυρίου, ἐξέμαξε δὲ ταῖς θριξί, τῶν ἀρχαίων ἐγκλημάτων, τὸ χειρόγραφον ῥηγνύοντος αὐτῇ.

Ελέησόν με ὁ Θεός, ἐλέησόν με.

Τὰς πόλεις αἷς ἔδωκε, Χριστὸς τὸ Εὐαγγέλιον, ψυχὴ μου ἔγνω, ὅπως κατηράθησαν, φοβοῦ τὸ ὑπόδειγ-μα, μὴ γένη ὡς ἐκεῖναι· ταῖς ἐν Σοδόμοις γὰρ αὐτάς, ὁ Δεσπότης παρεικάσας, ἕως Ἄδου κατεδίκασε.

Ελέησόν με ὁ Θεός, ἐλέησόν με.

Μὴ χείρων ὧ ψυχὴ μου, φανῆς δι' ἀπογνώσεως, τῆς Χαναναίας, τὴν πίστιν ἀκούσασα, δι' ἧς τὸ θυγάτριον, λόγῳ Θεοῦ ἰάθη. Υἱὲ Δαυῖδ σῶσον καὶ μέ, ἀναβόησον ἐκ βάθους, τῆς καρδίας ὡς ἐκείνη Χριστῷ.

Ελέησόν με ὁ Θεός, ἐλέησόν με.

Σπλαγχνίσθητι σῶσόν με, Υἱὲ Δαυῖδ ἐλεησον, ὁ δαιμονῶντας, λόγῳ ἰασάμενος, φωνὴν δὲ τὴν εὐσπλαγχνον, ὡς τῷ Ληστῇ μοι φράσον· Ἀμὴν σοι λέγω μετ' ἐμοῦ, ἔσῃ ἐν τῷ Παραδείσῳ, ὅταν ἔλθω ἐν τῇ δόξῃ μου.

Ελέησόν με ὁ Θεός, ἐλέησόν με.

Ληστὴς κατηγόρει σοι, Ληστὴς ἐθεολόγει σοι· ἀμφοτέροι γάρ, σταυρῷ συνεκρέμαντο, ἀλλ' ὧ Πολυεύσπλαγχνε, ὡς τῷ πιστῷ Ληστῇ

σου, τῷ ἐπιγνόντι σε Θεόν, καὶ μοι ἄνοιξον τὴν θύραν, τῆς ἐνδόξου βασιλείας σου.

Ελέησόν με ὁ Θεός, ἐλέησόν με.

Ἡ κτίσις συνείχετο, σταυρούμενόν σε βλέπουσα, ὄρη καὶ πέτραι, φόβῳ διερρήγνυντο, καὶ γῆ συνεσείετο, καὶ Ἄδης ἐγυμνοῦτο, καὶ συνεσκότασε τὸ φῶς, ἐν ἡμέρᾳ καθορῶν σε, Ἰησοῦ, προσηλωμένον σαρκί.

Ελέησόν με ὁ Θεός, ἐλέησόν με.

Λξίους μετανοίας, καρποὺς μὴ ἀπαιτήσης με· ἡ γὰρ ἰσχὺς μου, ἐν ἐμοὶ ἐξέλιπε, καρδίαν μοι δώρησαι, αἰὲ συντετριμμένην, πτωχείαν δὲ πνευματικὴν, ἵνα ταῦτά σοι προσοίσω, ὡς δεκτὴν θυσίαν μόνε Σωτήρ.

Ελέησόν με ὁ Θεός, ἐλέησόν με.

Κριτὰ μου καὶ γνωστὰ μου, ὁ μέλλων πάλιν ἔρχεσθαι, σὺν τοῖς Ἀγγέλοις, κρίναι Κόσμον ἅπαντα, ἰλέω σου ὄμματι, τότε ἰδὼν με φεῖσαι, καὶ οἴκτειρόν με Ἰησοῦ, τὸν ὑπὲρ τὴν πᾶσαν φύσιν, τῶν ἀνθρώπων ἁμαρτήσαντα.

Οσία τοῦ Θεοῦ, πρέσβευε ὑπὲρ ἡμῶν.

Λπάσας ἐξέστησας, τῇ ξένη πολιτείᾳ σου, Ἀγγέλων τάξεις, βροτῶν τὰ συστήματα, αὐτῶς βιώσασα, καὶ φύσιν ὑπερβᾶσα, ἀνθ' ὧν ὡς αὐλὸς τοῖς ποσίν, ἐπιβαίνουσα Μαρία, Ἰορδάνην διέπερασας.

Οσία τοῦ Θεοῦ, πρέσβευε ὑπὲρ ἡμῶν.

Τὸν Κτίστην ἰλέωσαι, ὑπὲρ τῶν

εὐφημούντων σε, ὅσῃα Μητέρα, ῥυ-
σθῆναι κακώσεων, καὶ θλίψεων
τῶν κύκλῳ, συνεπιτιθεμένων, ἵνα
ῥυσθέντες τῶν πειρασμῶν, με-
γαλύνωμεν ἀπαύστως, τὸν δο-
ξάσαντά σε Κύριον.

Ἄγιε τοῦ Θεοῦ, πρέσβευε ὑπὲρ
ἡμῶν.

Ὁ δείξας ἐράσμιον τὸ Νύμφης
Κάλλος ἄριστον, Ῥουβὴν, Ἀνδρέας,
ζήτῳ ψάλτης κράτιστος, Χριστὸν
ἱλασκόμενος, καὶ μὴ ἀποθανέτω,
ἀλλ' ὥσπερ στόμα Θεοῦ, πολλούς
ἀδελφούς, Χριστῷ προσάγοι, ἐπὶ
τράχηλον Ἐχθροῦ ἀτελεύτητον.

Δόξα...

Πατέρα δοξάσωμεν, Υἱὸν ὑπε-
ρυψώσωμεν, τὸ θεῖον Πνεῦμα, πι-
στῶς προσκυνήσωμεν, Τριάδα
ἀχώριστον, Μονάδα κατ' οὐσίαν,
ὡς φῶς καὶ φῶτα καὶ ζωήν, καὶ
ζωὰς ζωοποιούσαν, καὶ φωτίζου-
σαν τὰ πέρατα.

Καὶ νῦν... *Θεοτοκίον*

Τὴν Πόλιν σου φύλαττε, Θεο-
γεννητορ πάναγνε· ἐν σοὶ γὰρ
αὕτη, πιστῶς βασιλεύουσα, ἐν σοὶ
καὶ κρατύνεται, καὶ διὰ σοῦ
νικῶσα, τροποῦται πάντα πειρα-
σμόν, καὶ σκυλεύει πολεμίους καὶ
διέπει τὸ ὑπήκοον.

Ὁ Εἰρμὸς εἰς ἀρχὸν μέλος

Ἀσπόρου συλλήψεως, ὁ τόκος
ἀνερμῆνευτος, Μητρὸς ἀνάνδρου,
ἄφθορος ἡ κύησις· Θεοῦ γὰρ ἡ
γέννησις, καινοποιεῖ τὰς φύσεις·
διό σε πᾶσαι αἱ γενεαί, ὡς Θεόνυμ-
φον Μητέρα, ὀρθοδόξως με-
γαλύνομεν.

Καὶ εὐθὺς ὁ ἀναγνώστης:

Ἄγιος ὁ Θεός, Ἄγιος Ἰσχυρός,
Ἄγιος Ἀθάνατος, ἐλέησον ἡμᾶς (γ')

Δόξα... **Κ**αὶ νῦν ...

Παναγία Τριάς, ἐλέησον ἡμᾶς.

Κύριε, ἱλάσθητι ταῖς ἁμαρτίαις
ἡμῶν,

Δέσποτα, συγχώρησον τὰς
ἀνομίας ἡμῖν.

Ἄγιε, ἐπίσκεψαι καὶ ἴασαι τὰς
ἀσθενείας ἡμῶν, ἕνεκεν τοῦ
ὀνόματός σου.

Κύριε, ἐλέησον, Κύριε, ἐλέησον,
Κύριε, ἐλέησον.

Δόξα... **Κ**αὶ νῦν ...

Πάτερ ἡμῶν ὁ ἐν τοῖς οὐρανοῖς,
ἁγιασθήτω τὸ ὄνομά σου, ἐλθέτω ἡ
βασιλεία σου, γεννηθήτω τὸ θέλημά
σου, ὡς ἐν οὐρανῷ, καὶ ἐπὶ τῆς γῆς.
Τὸν ἄρτον ἡμῶν τὸν ἐπιούσιον δὸς
ἡμῖν σήμερον, καὶ ἄφες ἡμῖν τὰ
ὀφειλήματα ἡμῶν, ὡς καὶ ἡμεῖς
ἀφίεμεν τοῖς ὀφειλέταις ἡμῶν, καὶ
μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονη-
ροῦ.

Ὁτι σοῦ ἐστὶν ἡ βασιλεία...

Καὶ εὐθὺς ὁ Ἀναγνώστης:

Ἀμήν. *Τὸ Κοντάκιον(χῦμα)*

Ψυχὴ μου ψυχὴ μου, ἀνάστα, τί
καθεύδεις; τὸ τέλος ἐγγίζει, καὶ
μέλλεις θορυβεῖσθαι, ἀνάνηψον
οὔν, ἵνα φείσηταί σου Χριστὸς ὁ
Θεός, ὁ πανταχοῦ παρών, καὶ τὰ
πάντα πληρῶν.

Εἶτα τὸ Κύριε, ἐλέησον (μ' φορές).

Καὶ τὴν εὐχὴν ταύτην.

Ὁ ἐν παντὶ καιρῷ, καὶ πάσῃ ὥ-
ρᾳ, ἐν οὐρανῷ καὶ ἐπὶ γῆς προσκυ-
νούμενος, καὶ δοξαζόμενος Χρι-

στὸς ὁ Θεός, ὁ μακρόθυμος, ὁ πολυέλεος, ὁ πολυεύσπλαγχνος, ὁ τοὺς δικαίους ἀγαπῶν καὶ τοὺς ἁμαρτωλοὺς ἐλεῶν, ὁ πάντα καλῶν πρὸς σωτηρίαν διὰ τῆς ἐπαγγελίας τῶν μελλόντων ἀγαθῶν·

Ἀὐτός, Κύριε, πρόσδεξαι καὶ ἡμῶν ἐν τῇ ὥρᾳ ταύτῃ τὰς ἐντεύξεις, καὶ ἴθουνον τὴν ζωὴν ἡμῶν πρὸς τὰς ἐντολάς σου·

Τὰς ψυχὰς ἡμῶν ἀγίασον, τὰ σώματα ἁγνισον, τοὺς λογισμοὺς διόρθωσον, τὰς ἐννοίας κάθαρσον, καὶ ῥῦσαι ἡμᾶς ἀπὸ πάσης θλίψεως, κακῶν καὶ ὀδύνης.

Τείχισον ἡμᾶς ἀγίοις σου Ἀγγέλοις, ἵνα, τῇ παρεμβολῇ αὐτῶν φρουρούμενοι, καὶ ὀδηγούμενοι, καταντήσωμεν εἰς τὴν ἐνότητα τῆς πίστεως καὶ εἰς τὴν ἐπίγνωσιν τῆς ἀπροσίτου σου δόξης· ὅτι εὐλογητὸς εἶ εἰς τοὺς αἰῶνας τῶν αἰώνων. Ἀμήν.

Κύριε, ἐλέησον. Κύριε, ἐλέησον. Κύριε, ἐλέησον.

Δόξα Πατρὶ καὶ Υἱῷ καὶ ἁγίῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Τὴν τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Εν ὀνόματι Κυρίου, εὐλόγησον πάτερ.

Ὁ ἱερεύς· **Ὁ** Θεὸς οἰκτειρήσαι ἡμᾶς, καὶ εὐλογήσαι ἡμᾶς, ἐπιφάναι τὸ πρόσωπον αὐτοῦ ἐφ' ἡμᾶς, καὶ ἐλεήσαι ἡμᾶς.

Εὐχὴ εἰς τὴν Ὑπεραγίαν Θεοτόκον.

Ἀσπιλε, ἀμόλυντε, ἄφθορε, ἄχραντε, ἀγνή Παρθένε, Θεόνυμφε Δέσποινα, ἡ Θεὸν Λόγον τοῖς ἀνθρώποις, τῇ παραδόξῳ σου κυήσει, ἐνώσασα, καὶ τὴν ἀπωσθεῖσαν φύσιν τοῦ γένους ἡμῶν τοῖς οὐρανίοις συνάψασα, ἡ τῶν ἀπηλπισμένων μόνη ἐλπίς, καὶ τῶν πολεμουμένων βοήθεια, ἡ ἐτοιμὴ ἀντίληψις τῶν εἰς σὲ προστρεχόντων, καὶ πάντων τῶν Χριστιανῶν τὸ καταφύγιον, μὴ βδελύξῃ με τὸν ἁμαρτωλόν, τὸν ἐναγῇ, τὸν αἰσχροῖς λογισμοῖς καὶ λόγοις καὶ πράξεσιν ὅλον ἐμαυτὸν ἀχρειώσαντα, καὶ τῇ τῶν ἡδονῶν τοῦ βίου ῥαθυμίᾳ γνώμῃς, δοῦλον γενόμενον. Ἀλλ' ὡς τοῦ φιλανθρώπου Θεοῦ Μήτηρ, φιλανθρώπως σπλαγχνίσθητι ἐπ' ἐμοὶ τῷ ἁμαρτωλῷ καὶ ἀσώτῳ, καὶ δέξαι μου τὴν ἐκ ῥυπαρῶν χειλέων προσφερομένην σοι δέησιν, καὶ τὸν σὸν Υἱόν, καὶ ἡμῶν Δεσπότην καὶ Κύριον, τῇ μητρικῇ σου παρρῶσιᾳ χρωμένη, δυσώπησον, ἵνα ἀνοίξῃ καὶ μοὶ τὰ φιλάνθρωπα σπλάγχνα τῆς αὐτοῦ ἀγαθότητος, καί, παριδὼν μου τὰ ἀναρίθμητα πταίσματα, ἐπιστρέψῃ με πρὸς μετάνοιαν, καὶ τῶν αὐτοῦ ἐντολῶν ἐργάτην δόκιμον ἀναδείξῃ με. Καὶ πάρεσό μοι ἀεὶ ὡς ἐλεήμων, καὶ συμπαθής, καὶ φιλάγαθος, ἐν μὲν τῷ παρόντι βίῳ, θερμὴ προστατις καὶ βοηθός, τὰς τῶν ἐναντίων ἐφόδους ἀποτεριχίζουσα, καὶ πρὸς σωτηρίαν καθοδηγοῦσά με, καὶ ἐν τῷ καιρῷ τῆς ἐξόδου μου, τὴν ἀθλίαν μου ψυχὴν περιέπουσα,

καὶ τὰς σκοτεινὰς ὄψεις τῶν πονη-
ρῶν δαιμόνων πόρρω αὐτῆς ἀπε-
λαύνουσα· ἐν δὲ τῇ φοβερᾷ ἡμέρᾳ
τῆς κρίσεως, τῆς αἰωνίου με ῥυο-
μένη κολάσεως, καὶ τῆς ἀπορρήτου
δόξης τοῦ σοῦ Υἱοῦ καὶ Θεοῦ ἡμῶν
κληρονόμον με ἀποδεικνύουσα.
Ἦς καὶ τύχοιμι, Δέσποινά μου, ὑ-
περαγία Θεοτόκε, διὰ τῆς σῆς με-
σιτείας καὶ ἀντιλήψεως· χάριτι καὶ
φιλανθρωπία, τοῦ μονογενοῦς σου
Υἱοῦ, τοῦ Κυρίου καὶ Θεοῦ, καὶ
Σωτῆρος ἡμῶν Ἰησοῦ Χριστοῦ. Ὡς
πρέπει πᾶσα δόξα, τιμὴ καὶ προ-
σκύνησις, σὺν τῷ ἀνάρχῳ αὐτοῦ
Πατρὶ καὶ τῷ παναγίῳ καὶ ἀγαθῷ
καὶ ζωοποιῷ αὐτοῦ Πνεύματι, νῦν
καὶ ἀεὶ καὶ εἰς τοὺς αἰῶνας τῶν αἰ-
ώνων. Ἀμήν.

Εὐχὴ ἐτέρα

εἰς τὸν Κύριον ἡμῶν Ἰησοῦν Χριστόν.

Καὶ δὸς ἡμῖν, Δέσποτα, πρὸς ὕ-
πνον ἀπιοῦσιν, ἀνάπαυσιν σώμα-
τος καὶ ψυχῆς· καὶ διαφύλαξον ἡ-
μᾶς ἀπὸ τοῦ ζοφεροῦ ὕπνου τῆς ἁ-
μαρτίας, καὶ ἀπὸ πάσης σκοτεινῆς
καὶ νυκτερινῆς ἡδυπαθείας. Παῦ-
σον τὰς ὁρμὰς τῶν παθῶν, σβέσον
τὰ πεπυρωμένα βέλη τοῦ πονηροῦ,
τὰ καθ' ἡμῶν δολίως κινούμενα·
τὰς τῆς σαρκὸς ἡμῶν ἐπαναστά-
σεις κατὰστείλον, καὶ πᾶν γεῶδες
καὶ ὕλικόν ἡμῶν φρόνημα κοίμη-
σον. Καὶ δώρησαι ἡμῖν, ὁ Θεός,
γρήγορον νοῦν, σῶφρονα λογισμόν,
καρδίαν νήφουσαν, ὕπνον ἐλα-
φρόν, καὶ πάσης σατανικῆς φαντα-
σίας ἀπηλλαγμένον. Διανάστησον
δὲ ἡμᾶς ἐν τῷ καιρῷ τῆς προσευ-

χῆς, ἐστηριγμένους ἐν ταῖς ἐντο-
λαῖς σου, καὶ τὴν μνήμην τῶν σῶν
κριμάτων ἐν ἑαυτοῖς ἀπαράθραυ-
στον ἔχοντας. Παννύχιον ἡμῖν τὴν
σὴν δοξολογίαν χάρισαι εἰς τὸ ὕ-
μνεῖν, καὶ εὐλογεῖν, καὶ δοξάζειν
τὸ πάντιμον καὶ μεγαλοπρεπὲς ὄ-
νομά σου, τοῦ Πατρὸς καὶ τοῦ Υἱοῦ
καὶ τοῦ Ἁγίου Πνεύματος, νῦν καὶ
ἀεὶ καὶ εἰς τοὺς αἰῶνας τῶν αἰώ-
νων. Ἀμήν.

Υπερένδοξε, ἀειπάρθενε, εὐλο-
γημένη Θεοτόκε, προσάγαγε τὴν ἡ-
μετέραν προσευχὴν τῷ Υἱῷ σου καὶ
Θεῷ ἡμῶν, καὶ αἵτησαι, ἵνα σώσῃ
διὰ σοῦ τὰς ψυχὰς ἡμῶν.

Η ἐλπίς μου ὁ Πατήρ, καταφυγὴ
μου ὁ Υἱός, σκέπη μου τὸ Πνεῦμα
τὸ Ἅγιον, Τριάς ἁγία, δόξα σοι.

Τὴν πᾶσαν ἐλπίδα μου εἰς σὲ
ἀνατίθην, Μητέρα τοῦ Θεοῦ· φύλα-
ξόν με ὑπὸ τὴν σκέπην σου.

ὁ Ἱερεὺς ἀμέσως τὴν Μικρὰν Ἀπόλυσιν

Χριστὸς ὁ ἀληθινὸς Θεὸς ἡμῶν,
ταῖς πρεσβείαις τῆς παναχράντου
καὶ παναμώμου ἁγίας αὐτοῦ Μη-
τρός, τῶν ἁγίων ἐνδόξων καὶ πα-
νευφήμων ἀποστόλων, τῶν ὁσίων
καὶ θεοφόρων πατέρων ἡμῶν, τοῦ
ἁγίου (τοῦ ναοῦ καὶ τῆς ἡμέρας), καὶ
πάντων τῶν ἁγίων, ἐλέησαι καὶ
σώσαι ἡμᾶς, ὡς ἀγαθὸς καὶ φι-
λάνθρωπος.

*Εἶτα ὁ Ἱερεὺς λέγει (ἀποκρινομένων ἡ-
μῶν τὸ Κύριε, ἐλέησον, συνεχῶς).*

Εὐξώμεθα ὑπὲρ εἰρήνης τοῦ κό-
σμου.

Υπὲρ τοῦ ἀρχιεπισκόπου ἡμῶν
(δεῖνος) καὶ πάσης τῆς ἐν Χριστῷ
ἡμῶν ἀδελφότητος.

Υπὲρ τοῦ εὐσεβοῦς ἡμῶν γένους, πάσης ἀρχῆς καὶ ἐξουσίας ἐν τῷ κράτει ἡμῶν.

Υπὲρ εὐοδώσεως καὶ ἐνισχύσεως τοῦ φιλοχρίστου στρατοῦ.

Υπὲρ τῶν ἀπολειφθέντων πατέρων καὶ ἀδελφῶν ἡμῶν.

Υπὲρ τῶν διακονούντων καὶ διακονησάντων ἡμῖν.

Υπὲρ τῶν μισούντων καὶ ἀγαπώντων ἡμᾶς.

Υπὲρ τῶν ἐντειλαμένων ἡμῖν τοῖς ἀναξίοις, εὐχέσθαι ὑπὲρ αὐτῶν.

Υπὲρ ἀναρρύσεως τῶν αἰχμαλώτων.

Υπὲρ τῶν ἐν θαλάσῃ καλῶς πλεόντων.

Υπὲρ τῶν ἐν ἀσθενείαις κατακειμένων.

Εὐξώμεθα καὶ ὑπὲρ εὐφορίας τῶν καρπῶν τῆς γῆς.

Καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς κειμένων, καὶ ἀπανταχοῦ ὀρθοδόξων.

Καὶ ὑπὲρ πάσης ψυχῆς χριστιανῶν ὀρθοδόξων.

Μακαρίσωμεν τοὺς εὐσεβεῖς βασιλεῖς. Τοὺς ὀρθοδόξους ἀρχιερεῖς. Τοὺς κτίτορας τῆς ἀγίας ἐκκλησίας ταύτης, τοὺς γονεῖς ἡμῶν καὶ διδασκάλους καὶ πάντας τοὺς προαπελθόντας πατέρας καὶ ἀδελφοὺς ἡμῶν, τοὺς ἐνθάδε εὐσεβῶς κειμένους καὶ τοὺς ἀπανταχοῦ ὀρθοδόξους.

Εἵπωμεν καὶ ὑπὲρ ἑαυτῶν, τό· Κύριε, ἐλέησον· Κύριε, ἐλέησον· Κύριε, ἐλέησον.

Εἶτα ψάλλομεν το ἀκόλουθον τροπάριον

ᾠχος β' Ὅτε ἐκ τοῦ ξύλου

Πάντων προστατεύεις, Ἀγαθή, τῶν καταφευγόντων ἐν πίστει τῇ κραταιᾷ σου χειρί· ἄλλην γὰρ οὐκ ἔχομεν ἁμαρτωλοὶ πρὸς Θεόν, ἐν κινδύνοις καὶ θλίψεσιν, αἰὲ μεσιτείαν, οἱ κατακαμπτόμενοι ὑπὸ πταισμάτων, πολλῶν. Μῆτερ τοῦ Θεοῦ τοῦ Ὑψίστου· ὅθεν σοι προσπίπτομεν· Ῥῦσαι πάσης περιστάσεως τοὺς δούλους σου.

ὁ Ἱερεὺς: **Δ**ι' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ ὁ Θεός, ἐλέησον ἡμᾶς.

Ὁ χορός: **Α**μήν.

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἀγίου Γεωργίου

Κουλούρας Βέροιας.